




# కార్మిక వాణిజ్య

జీవితం పోరాటం ... పోరాటమే జీవితం

ప్రెవేట్ సర్క్యులేషన్ కొరకు

నవంబర్ 2015



## Season's Greetings

YESTERDAY - TODAY - TOMORROW

Always militant. Always internationalist.



సాత్ సెంట్రల్ జోన్ ఇన్ఫార్మర్స్ ఎంప్లాయిస్ ఫెడరేషన్

ఆంధ్ర ప్రదేశ్ మరియు తెలంగాణ రాష్ట్ర డివిజన్ల తెలుగు మాస పత్రిక





కరీంనగర్ లో సుగుణాకర్ భవన్ శంకుస్థాపన దృశ్యాలు

కరీంనగర్ ఐసిఈయు 7వ మహిళా సదస్సులో కా॥వి.రమేష్



హైదరాబాద్ ఐసిఈయు 13వ మహిళా సదస్సులో కా॥జయలక్ష్మి,సిఐబీయు

13వ మహిళా సదస్సులో స్వాగత గీతం

సదస్సులో కా॥కె.వేణుగోపాల్



విజయవాడలో ఇన్నూరెన్స్ ఉద్యోగుల రాజకీయ శిక్షణ తరగతులు

చిలకలూరిపేటలో పిఎఫ్ఐ సదస్సు



విశాఖ పిఎఫ్ఐ నేతృత్వంలో బాక్సైట్ తవ్వకాలపై రౌండ్ టేబుల్ సమావేశం దృశ్యాలు



విజయవాడలో కా॥ కె.వేణుగోపాల్,విఐఐఈఎ కు సన్మానం



వరంగల్ డివిజన్ లో ఆఫీస్ లో ఉద్యోగుల సమావేశంలో కా॥కె.వేణుగోపాల్, కా॥శ్రీకాంత్,కా॥ భాస్కర్





# కార్మిక వాహిని

సంపుటి: 30 నవంబర్ 2015 సంచిక: 9

ఈ సంచికలో

సంపాదకీయం	...	1
కరీంనగర్ 7వ మహిళా సదస్సు	...	2
పారిస్ గుణపాఠాలు	...	3
మణిపూసలు	...	5
పుస్తక పరిచయం	...	8
న్యూస్ స్పీక్	...	10
అపూర్వ విజయం-ఆంగ్లసన్సూకీ	...	11
డబ్బుఎఫ్టియు కృషి	...	12
డివిజన్ సమాచార లేఖ	...	14
వాయిసస్ ట్యూస్	...	16

ఫ్రంట్ కవర్ డిజైన్:

జి.వి. అప్పారావు

రాజమండ్రి

## సంపాదక వర్గం

కె. వేణుగోపాల్ రావు

(సంపాదకుడు)

జి. కిషోర్ కుమార్

పి. సతీష్

జిఎస్. రాజేశ్వర్ రావు

కె. జయతీర్థ (మేనేజర్)

ప్రచురణకై వ్యాసాలు, కవితలు, కార్టూన్లు, రిపోర్ట్లు

పంపాల్సిన చిరునామా:

కె. వేణుగోపాల్ రావు

ఎడిటర్

కార్మిక వాహిని

ఎల్ఐసి ఆఫ్ ఇండియా, డివిజనల్ ఆఫీస్,  
అంబేద్కర్ స్టేడియం రోడ్, కరీంనగర్-505001

E-mail: karmikavahini@yahoo.in

కార్మిక వాహినికి సంబంధించిన చందా, విరాళాలు

ఇతర చెల్లింపులు Andhra Bank, Saifabad,

Online A/c. No. 053310100003703

(IFSC Code: ANDB0000533) కు పంపించగలరు.

Printed & Published by Clement Das for and on behalf of AP & Telangana Divisional Units of South Central Zone Insurance Employees Federation Hyderabad


EDITOR'S



DESK

# బీహార్ తీర్పు

బీహార్ మరియు బిజెపికి వ్యతిరేకంగా బీహార్ ప్రజలు ఇచ్చిన తీర్పు మతవాద ధోరణులకు, మతతత్వాన్ని ప్రేరేపించే రాజకీయాలకు వ్యతిరేకంగా ప్రజలు ఇచ్చిన తీర్పు అని చెప్పాలి. అట్లాగే నితీష్ కుమార్ పాలనలో చేపట్టిన సాంఘిక సంక్షేమ కార్యక్రమాలకు అనుకూలంగా ఇచ్చిన తీర్పుగా కూడా బీహార్ ఎన్నికల విజయాన్ని చూడవచ్చు. ఎన్ డి ఎక్స్ కి వ్యతిరేకంగా జెడియూ, రాష్ట్రీయ జనతాదళ మరియు కాంగ్రెస్ కలిసి మహాఘట్ బంధన్ గా పోటీ చేయడం కూడా బిజెపికి ప్రతికూలించింది. మహాఘట్ బంధన్ ఎన్నికల అంకగణితంలో ముందుండటానికి కారణం కుల సమీకరణల ప్రభావం



ఉండవచ్చు. కాని అంతకు మించి బిజెపి హిందుత్వ ఎజెండాను ముందుకు తీసుకురావడం, మెజారిటీ రియన్ రాజకీయాల ద్వారా ఎన్నికలలో లాభం పొందడానికి ప్రయత్నించడం బీహార్ ప్రజలకు

నచ్చలేదు. గోరక్షణ పేరుమీద ప్రచారాలు చేయడం, బీహార్ ఎన్నికలలో తాము ఓడిపోతే పాకిస్తాన్ లో విజయోత్సవాలు చేసుకుంటారని చెప్పడం కూడా ప్రజలకు నచ్చలేదు. రిజర్వేషన్లపై మోహన్ భగవత్ వ్యాఖ్యలు, తదుపరి ఈ వ్యాఖ్యల ప్రభావాన్ని నిర్వీర్యం చేయడానికి బిజెపి చేసిన రిజర్వేషన్ రాజకీయాలను ప్రజలు హర్షించలేదని ఎన్నికల ఫలితాలు తెలియచేస్తున్నాయి. సాధారణ ప్రజలకు కావాల్సింది వారి జీవన ప్రమాణాలను పెంచే అభివృద్ధి నమూనా తప్ప మరింకోటి కాదని బీహార్ ఎన్నికల ఫలితాలు తేల్చిచెప్పాయి. నరేంద్రమోడి అజేయుడు అన్న భావనను కూడా బీహార్ ఎన్నికలు పటాపంచలు చేసాయి.

ఎన్నికల ఫలితాల తర్వాత ఆర్ జె డి కి, జె డి యు కన్న ఎక్కువ సీట్లు వచ్చినా ముందు ప్రకటించిన విధంగానే శ్రీ నితీష్ కుమార్ ముఖ్యమంత్రిగా ప్రమాణస్వీకారం చేసారు. గత పదేళ్ళుగా బీహార్ ముఖచిత్రం కొంత మాసింది. సమ్మిళిత అభివృద్ధి పథంలో బీహార్ ముందుకు సాగాల్సి ఉంది. అట్లాగే అధికారంలో లేని హిందుత్వవాదుల విచ్చిన్నకర ధోరణులకు కూడా అడ్డుకట్ట వేయాల్సిన బాధ్యత నూతన ప్రభుత్వం మీద ఉంటుంది. రెండు ప్రధాన రాజకీయ శక్తులు తీవ్రంగా పోటీపడ్డ పరిస్థితులలో వామపక్షాలు స్వతంత్రంగా పోటీచేసి మూడు సీట్లు గెల్చుకోవడం ప్రత్యామ్నాయ రాజకీయాల పట్ల విశ్వాసం కల్గిస్తుంది. దేశరాజకీయాలలో ప్రత్యామ్నాయ రాజకీయ వ్యవస్థను బలోపేతం చేసుకోవడమే మన ప్రధాన కర్తవ్యం అని బీహార్ ఎన్నికలు తెలియచేసాయి.



# ఐ.సి.ఈ.యు కరీంనగర్ డివిజన్ 7వ మహిళా సదస్సు

ఐ.సి.ఈ.యు కరీంనగర్ డివిజన్ 7వ మహిళా సదస్సు కరీంనగర్ డివిజన్ కార్యాలయంలో 8.11.2015 రోజున నిర్వహించబడింది. ఈ సదస్సుకు కా॥ వి.రమేష్ ప్రధాన కార్యదర్శి, AIEA విశిష్ట అతిథిగా విచ్చేయగా, కా॥ కె.వేణు గోపాల్ రావు, కా॥ క్లెమెంట్ దాస్, అధ్యక్ష, ప్రధాన కార్యదర్శులు SCZIEF, కా॥ మహబూబ్, ఉపాధ్యక్షులు, కా॥ జయతీర్థ, సంయుక్త కార్యదర్శి, కా॥ రాజేష్ సింగ్, ఉప కోశాధికారి, SCZIEF, కా॥ శ్రీనివాసన్, ICEU, హైదరాబాదు కోశాధికారి ముఖ్య అతిథులుగా పాల్గొన్నారు.

కరీంనగర్ మహిళా కన్వీనర్ కా॥ జి. వాణి అతిథులను వేదికపైకి ఆహ్వానించగా, కా॥ వి.బి.సుధారాణి అధ్యక్షతన సభ ప్రారంభమైంది. కా॥ వాణి, కా॥ సుధారాణి స్వాగత గీతాన్నాల పించారు. కా॥ వాణి సమర్పించిన నివేదికపై చర్చిస్తూ కా॥ ఆర్.శ్రీలత, 21వ శతాబ్దంలో ఇంతటి సాంకేతిక ప్రగతిని సాధించినా, నేటికి మహిళలపై హింసలు, అత్యాచారాలు పెరగడం విచారకర మన్నారు. ఇటీవలే, వరంగల్ లో అనుమానాస్పద పరిస్థితుల్లో మరణించిన సారిక, ఆమె ముగ్గురు చిన్నారుల సంఘటన మహిళల దయనీయ పరిస్థితులకు అద్దంపడుతుందని పేర్కొన్నారు. కా॥ అనుపమ, నివేదికపై స్పందిస్తూ, నివేదిక అన్ని వాస్తవిక పరిస్థితులను తెలియజేస్తుందని అభిప్రాయపడ్డారు. ఇటీవలే అత్యంత ఆకర్షణీయమైన వేతన సవరణ సాధించిపెట్టిన ఎఐఐఈఎకు కృతజ్ఞతలు తెలిపారు. సదస్సును ఉద్దేశిస్తూ కా॥ వి.రమేష్ ప్రసంగించారు. జనవరిలో నిర్వహించబడిన 10వ SCZIEF మహా సభలు విజయవంతంగా

నిర్వహించడం లో మహిళా సభ్యుల కృషిని కా॥ రమేష్ అభినందించారు. సంఖ్యలో, పరిమాణం లో తక్కువైనా, కరీంనగర్ మహిళా సభ్యులు యూనియన్ కార్యక్రమాలలో మొదటి నుంచి చురుకుగా పాల్గొంటున్నారని అభిప్రాయపడ్డారు. మహిళా సాధికారతను AIEA మాటల్లో కాకుండా చేతల్లో విశ్వసిస్తూందని, అదే క్రమంలోనే కా॥ గిరిజ, కా॥ గీత, కా॥ కామేశ్వరి వంటి ఆణిముత్యాలు యూనియన్ బాధ్యతలు సమర్థవంతంగా నెరవేరుస్తున్నారని కా॥ రమేష్ తెలిపారు.

రాబోవు రోజుల్లో ఎఐఐఈఎ దృక్పథాన్ని అన్ని కార్మిక వర్గాల చైతన్యానికి విస్తరించే క్రమంలో మహిళా సభ్యులు మరింత ఉత్సాహంతో సంఘ కార్యకలాపాల్లో పాల్గొనాలని పిలుపు నిచ్చారు. కా॥ క్లెమెంట్ దాస్, SCZIEF, ప్రధాన కార్యదర్శి మాట్లాడుతూ గత 22 సం॥లుగా కరీంనగర్ మహిళా సంఘం నిర్వహిస్తున్న సేవా కార్యక్రమాల పట్ల సంతృప్తి వ్యక్తం చేశారు. AIEA సమావేశాలన్నింటిలో మహిళలు అధిక సంఖ్యలో పాల్గొని వివిధ సామాజిక పరిస్థితులపై అవగాహన పెంచుకోవాలని కోరారు. రాజ్యాంగం మహిళలకు సమాన హక్కులు కల్పించినా ఆచరణలో మాత్రం ఇవి నామమాత్రంగా ఉన్నాయని కా॥ క్లెమెంట్ వివరించారు. కా॥ కె.వేణు గోపాల్ రావు, SCZIEF అధ్యక్షులు సభలో ప్రసంగిస్తూ, ప్రపంచ ప్రగతిశీల పోరాటాల్లో మహిళలు పోషించిన పాత్రను వివరించారు.

నేడు మనమందరం అనుభవిస్తున్న ఈ హక్కులు ఎన్నో పోరాటాల వల్ల సాధించుకున్నామని వివరించారు. రాబోవు కాలంలో

కరీంనగర్ మహిళా సంఘం తమ కార్యకలాపాలను మిగతా అసంఘటిత వర్గాల చైతన్యానికి విస్తరించాలని సూచించారు. చర్చపై సమాధానమిస్తూ కా॥ జి. వాణి మహిళా సమస్యలను వివరించారు. మహిళలకై వివిధ ప్రత్యేక వేదికను ఏర్పాటు చేసిన AIEA కు కా॥ వాణి కృతజ్ఞతలు తెలియజేశారు.

కరీంనగర్ మహిళా సభ్యులను ప్రోత్సహించడానికి ఈ సమావేశానికి AIEA, SCZIEF నాయకత్వం రావడం మరువరాని అనుభూతిని కల్పించిందని కా॥ వాణి వివరించారు. తదుపరి జరిగిన ఎన్నికల్లో కార్యవర్గాన్ని ఏకగ్రీవంగా ఎన్నుకున్నారు. కన్వీనర్: కా॥ జి.వాణి, కో-కన్వీనర్: కా॥ డి.సూర్యకళ; సభ్యులు: కా॥ వి.బి. సుధారాణి, కా॥ వి.శ్రీలక్ష్మి, కా॥ ఎ.రాంమోహన్ రావు, ఐసిఈయు కరీంనగర్ డివిజన్ ప్రధాన కార్యదర్శి నూతన కార్యవర్గానికి అభినందనలు తెలుపుతూ, ఐసిఈయు తరపున అన్ని రకాల సహకారాన్ని కొనసాగిస్తామని హామీ ఇచ్చారు. జోనల్ మహాసభలో మహిళా కమిటీ పనితీరు అందరి మన్ననలను పొందిందని, గత 12 మాసాలుగా మహిళా స్టడీసర్కిల్ మిగతా వారందరికీ ఆదర్శంగా నిర్వహించబడుతుందని కొనియాడారు. మహిళా కళా బృందం గత సంవత్సర కాలంగా వివిధ వేదికలపై ప్రదర్శనలు నిర్వహిస్తుందని తెలిపారు. కా॥ ఎమ్.శ్రీలత, కా॥ ఆర్. శ్రీలత, కా॥ శ్రీదేవిలతో మీడియా సమన్వయ కమిటీ ఎన్నుకోబడింది. 33% మహిళా రిజర్వేషన్, ఎఐఐఈఎ గుర్తింపులతో పాటు 10 తీర్మానాలను సభ ఆమోదించింది. కా॥ వి.శ్రీలక్ష్మి వందన సమర్పణతో ఈ సదస్సు ముగిసింది.



# ప్యారిస్ గుణపాఠాలు

ఉగ్రవాదాన్ని నిర్మూలించవలసిన అవసరాన్ని భారత ప్రధాని నరేంద్రమోదీ, బ్రిటిష్ ప్రధాని డేవిడ్ కామెరాన్ లండన్ వెంబ్లీ స్టేడియం మహాసభలో నొక్కివక్కాణించిన తర్వాత కొన్ని గంటలకే ప్యారిస్ నగరంపైన ఉగ్రవాదం పంజా విసిరింది. శుక్రవారం రాత్రి ప్యారిస్ లో ఫ్రాన్స్, జర్మనీ జట్ల మధ్య ఫుట్ బాల్ మ్యాచ్ ని తిలకిస్తున్న ప్రేక్షకులపైనా, నృత్యసంగీత ప్రదర్శనలు జరుగుతున్న ఒక థియేటర్ పైనా, మరి కొన్ని చోట్లా ఎనిమిది మంది ISIS జిహాదీలు విచక్షణారహితంగా కాల్పులు జరిపి 127 మందిని చంపివేశారు, రెండు వందల మందికి పైగా గాయపరిచారు. ఇది దిగ్భ్రాంతి కలిగించిన ఘోరకలే అయినప్పటికీ అనూహ్యమైనది కాదు. అగ్రవాదానికి, ఉగ్రవాదానికి మధ్య దశాబ్దాలుగా జరుగుతున్న నెత్తుటి క్రీడలో ఇది తాజా పరిణామం. ప్యారిస్ కి లండన్ ఎంతో దూరం లేదు. అరవై వేలమందికి పైగా ప్రవాస భారతీయులు ఉన్న సభలో రెండు దేశాల ప్రధానులూ ఉన్నారు. వెంబ్లీ స్టేడియంలో సైతం చొరబడి విధ్వంసం సృష్టించే శక్తిసామర్థ్యాలు ఉగ్రవాదులకు పుష్కలంగా ఉన్నాయి. ఈసారి ఫ్రాన్స్ ను దెబ్బతీయాలని ఉగ్రవాదులు నిర్ణయించుకోవడం వల్ల ఇండియా, బ్రిటన్ ప్రధానులకూ, ప్రవాస భారతీయులకూ అపకారం జరగలేదు. ఉగ్రవాదుల దాడి జరిగినప్పుడు ఫ్రాన్స్ అధ్యక్షుడు ఫ్రాంకోయిస్ హోలెండ్ ఫుట్ బాల్ స్టేడియంలో ఉన్నారు. భద్రతా సిబ్బంది అధ్యక్షుడిని సురక్షితంగా బయటికి తీసుకొని వెళ్ళగలిగారు. అంత వరకూ అదృష్టం.

ఇది మానవాళిపైన యుద్ధమని హోలెండ్ అభివర్ణిస్తూ ఉగ్రవాదులకు తగిన గుణపాఠం చెబుతామంటూ ప్రతిజ్ఞ చేశారు. అమెరికా అధ్యక్షుడు ఒబామా, జర్మనీ అధి

నేత్ర మార్కెల్, బ్రిటన్, ఇండియా ప్రధానులూ, ఇతర ప్రపంచ దేశాల నాయకులూ ఉగ్రవాదుల ఘాతుకాన్ని నిర్బంధంగా ఖండించారు. నిర్బంధపోయిన అంతర్జాతీయ సమాజం అగ్రవాదం ప్రతిక్రియ ఎట్లా ఉండబోతున్నదోనని భయపడుతున్నది. ఎందుకు? 2001 సెప్టెంబర్ 11వ తేదీన న్యూయార్క్ లోని వాణిజ్య కేంద్రాలైన జంట ఆకాశ హర్యాలుపైన అల్ ఖాయిదా ఉగ్రవాదులు దాడి చేసిన తర్వాత నాటి అమెరికా అధ్యక్షుడు జార్జి బుష్, బ్రిటిష్ ప్రధాని టోనీ బ్లైర్ ల ప్రతీకార చర్యల పరంపర ఐఎన్ ఐఎస్ పుట్టుకకు దారి తీసింది. అఫ్ఘానిస్తాన్ పైన దాడిని సమర్థించుకోవచ్చు - అక్కడ అల్ కాయిదా నాయకుడు ఒసామా బిన్ లాడెన్ స్థావరం ఉన్నది కనుక. కానీ ఉగ్రవాదంతో సంబంధం లేని ఇరాక్ పైన దాడి చేయడం, అందుకు సాకుగా ఆ దేశాధినేత సద్దాం హుస్సేన్ రసాయనిక ఆయుధాలను తయారు చేసి సౌదీ అరేబియాపైనా, ఇతర అమెరికా మిత్ర దేశాలపైనా ప్రయోగించడానికి సిద్ధంగా ఉన్నాడంటూ ఒక నివేదికను సృష్టించడం ఉగ్రవాదానికి ఊతం ఇచ్చింది. సద్దాం హుస్సేన్ తో పాటు వేలమంది అమాయక ఇరాకీలను అమెరికా, దాని మిత్రపక్షాలకు చెందిన సైనికులు చంపివేశారు. అనంతరం లిబియాలో గడాఫీ ప్రభుత్వాన్ని కూల్చివేయడంలోనూ అమెరికా పాత్ర ఉన్నది. గడాఫీకి ఉగ్రవాదానికి సంబంధం లేదు. అఫ్ఘానిస్తాన్ లో సోవియెట్ యూనియన్ నిష్క్రమణకూ, ఆదేశంలో తాలిబాన్ పాలనకూ దారి తీసింది. ఇరాక్ లో అత్యధిక భాగం ఇస్లామీయ రాజ్య వ్యవస్థాపన కోసం పోరాడుతున్న ఐఎన్ ఐఎస్ ఉగ్రవాదుల అధీనంలో ఉన్నది. చమురు నిక్షేపాలపైన ఉగ్రవాద సంస్థ ఆధిపత్యం వల్ల నిధులకు

కానీ ఆయుధాలకు కానీ కొరత లేదు. ఇస్లామీయ రాజ్య విస్తరణలో భాగంగా సిరియాలో ఉగ్రవాదులు భీకర సమరం చేస్తున్నారు.

అటు రష్యా, ఇటు అమెరికా సిరియాపై యుద్ధవిమానాలు ప్రయోగించడం పట్ల నిరసనగానే ప్యారిస్ దాడులు చేసినట్టు ఐఎన్ ఐఎస్ ప్రకటించింది. సిరియా అధ్యక్షుడు బషార్ అల్ అస్సద్ సైతం ఇదే కారణం ఎత్తి చూపించాడు. అస్సద్ ను గద్దె దించేందుకు ఐఎన్ ఐఎస్ సిరియాలో సరమేధం సాగిస్తోంది. అస్సద్ సైన్యంలో చీలిక వచ్చింది. అస్సద్ ను రష్యా, ఇరాన్ లు బలపర్చుతున్నాయి. అమెరికా, నాటో కూటమి ఒకేసారి అస్సద్ నూ, ISIS నూ ఓడించే లక్ష్యంతో దాడులు జరుపుతున్నాయి. సిరియాలో అస్సద్ కు వ్యతిరేకంగా పోరాడుతున్న మిలిటెంట్లకు అమెరికా, దాని మిత్రదేశాలు సకల విధ సహాయ సహకారాలూ అందిస్తున్నాయి. రష్యా విమానాలు ఈ మిలిటెంట్లపైనే దాడులను కేంద్రీకరించాయి. ప్యారిస్ లో ఉగ్రవాదులు దాడులు జరిపిన సమయంలో వియన్నాలో 20 దేశాల ప్రతినిధులు సమావేశమై సిరియాలో శాంతిసుస్థిరతలు సాధించడానికి ఏమి చెయ్యాలో సమాలోచనలు జరుపుతున్నారు. ఈ సమావేశంలో సిరియా ప్రభుత్వ ప్రతినిధి లేరు. ఇరాన్, రష్యా ఒక వైపు, అమెరికా నాటో, అరబ్ దేశాలు మరోవైపు చేరి వాదులాడుకుంటున్నాయి. ప్యారిస్ లో ఉగ్రవాదుల దాడి వల్ల సిరియాలో ఫ్రాన్స్ సైనిక చర్య నిలిచిపోయే ప్రసక్తి లేదంటూ ఫ్రాన్స్ విదేశాంగ మంత్రి లారెంట్ ఫేబియన్ ఉద్ఘాటించారు. సమష్టి కార్యాచరణ కల్గి, అమెరికా, నేటో కూటమి, రష్యా, చైనా, ఇరాన్ లు కలిసి ఏదైనా వ్యూహం రూపొందించి పకడ్బందీగా అమలు చేస్తేనే ఐఎన్ ఐఎస్ ఆటకట్టించడం సాధ్యం. శక్తిమంతమైన దేశాలు ఆధిక్య భావాన్ని తగ్గించుకొని సర్దుబాటు ధోరణి ప్రదర్శించవలసిన సమయం ఇది. ఇరాక్ పైన యుద్ధం చేయడం ఘోర తప్పిదమనీ, రసాయనిక ఆయుధాల ఉనికి



గురించిన నివేదిక తమను తప్పుదారి పట్టించిందనీ టోనీ బ్లైయర్ ఇప్పుడు సారీ చెప్పినంత మాత్రాన జరిగిన నష్టం తగ్గిపోదు. బుష్ అటువంటి పశ్చాత్తాపం సైతం వెలిబుచ్చలేదు. వారిద్దరి దుండుడుకు నిర్ణయాల కారణంగానే ఈ రోజు అగ్రవాదం తో మమేకం కావడం వల్ల నష్టమే కానీ ప్రయోజనం లేదు. పొరుగున పాకిస్తాన్లో, బంగ్లాదేశ్లో ఉగ్రవాదానికి ఆదరణ ప్రబలుతున్నప్పటికీ భారత ముస్లింలు అందుకు భిన్నంగా వ్యవహరించడం విశేషం. ఇదే భావన చెక్కుచెదరకుండా ఇంకా బలపడాలంటే ముస్లింలలో భద్రతాభావం పెరగాలి. వారి అభివృద్ధికి బాటలు పడాలి. ఈ భూమిపైన అయిదు వేల సంవత్సరాలుగా వరిధవిల్లిన ఉదార సంస్కృతి కారణంగానే అక్బర్ అయినా నెహ్రూ అయినా లౌకికవాదాన్ని పాటించగలిగారనే వాదన ఇప్పుడు అవసరం లేదు. ప్రస్తుతం సమాజంలో మత ప్రాతిపదికపైన చీలికలు రాకుండా, ఘర్షణలు చెలరేగకుండా, మతాల మధ్య దూరాలు పెరగకుండా, ద్వేషాలు రగలకుండా ప్రభుత్వం నయమనంతో వ్యవహరించాలి.

ఇస్లామీయ రాజ్య ఉగ్రవాదం పెచ్చరిల్లుతున్నది. ఎఐన్ ఐఎస్కు ఇప్పుడు ఒక రాజ్యం, ఆదాయ వనరు, ఒక సైన్యం, మధ్య ఆసియాలో, ఐరోపాలో, భారత ఉపఖండంలో ఉగ్రవాద సానుభూతిపరులూ, మతోన్మాదాన్ని యువత మస్తిష్కంలోకి ఎక్కించే తీవ్రవాదభావజాలం ఉన్నాయి. ఇందుకు ఎవరిని నిందించాలి? తాలిబాన్ నూ, బిన్ లాదెన్ నూ సృష్టించింది ఎవరు? ఏ ప్రయోజనాలను ఆశించి అరబ్ దేశాలలో తిరుగుబాట్లను ప్రోత్సహించారు? అగ్రదేశాల ఆధిపత్యవాదమే ఉగ్రవాదాన్ని పెంచిపోషిస్తున్నది.

సాంకేతిక విజ్ఞానం పెరిగిన తర్వాత ఉగ్రవాద భావజాల వ్యాప్తి వేగంగా, శక్తివంతంగా సాగుతోంది. ఇటీవల జంషడ్ పూర్ లో కాన్వెంట్ లో చదువుకుంటున్న ఒక ముస్లిం

యువతి పేరుమోసిన జిహాదీ సిద్ధాంతకర్త అన్వర్ అల్ అవ్లాకీ ఉపన్యాసాలను యూట్యూబ్ లో వింటున్నట్లు ఇంటెలిజెన్స్ వర్గాలకు ఉప్పు అందింది. వారు వెళ్ళి ఆ విద్యార్థిని ప్రశ్నిస్తే అతని ఉపన్యాసాలు తనకు బాగా హృదయానికి హత్తుకుంటాయనీ, తనకు నచ్చిన ఉపన్యాసాలు వినడం నేరం ఎట్లా అవుతుందనీ ఎదురు ప్రశ్నించింది. అవ్లాకీ అమెరికా పౌరుడు. మంచి పేరున్న విశ్వవిద్యాలయంలో చదువుకున్నాడు. జిహాదీగా మారి ఉత్తేజ పూరితంగా ప్రసంగాలు చేసే ప్రావీణ్యం సంపాదించాడు. అమెరికా డ్రోన్ విమానాలు 2011 సెప్టెంబర్ లో జరిపిన దాడిలో ఈ జిహాదీ గురువు మరణించాడు. కానీ అతని ఉద్బోధలు ప్రపంచ వ్యాప్తంగా ఇంగ్లిష్ తెలిసిన ముస్లిం యువతీయువకులను జిహాదీ వైపు ఆకర్షిస్తూనే ఉన్నాయి. ఉత్తర సిరియాలో మొన్న అమెరికా నిర్వహించిన విమాన దాడులలో బ్రిటిష్ ఇస్లామిక్ స్టేట్ నాయకుడు 'జిహాదీ జాన్' (మహమ్మద్ ఎమ్వాజీ) మృత్యువాత పడ్డాడు. ఇందుకు ప్రతీకారం ఎప్పుడో ఎక్కడో జరుగుతుంది. ఇది ఇంతటితో ఆగే మారణహోమం కాదు.

**కింకర్తవ్యం?**

నరేంద్రమోదీ ప్రధానమంత్రిగా బాధ్యతలు స్వీకరించిన తర్వాత విదేశీ పర్యటనలలో భారతి సంతతి ప్రజలను ఉద్దేశించి చేస్తున్న ప్రసంగాలలో ఉగ్రవాదం గురించి ప్రముఖంగా ప్రస్తావిస్తున్నారు. అమెరికా, బ్రిటన్, తదితర దేశాలతో కలిసి ఉగ్రవాదాన్ని మట్టుపెడతామంటూ ప్రకటనలు చేస్తున్నారు. అగ్రవాదంతో కలిసి ఉగ్రవాదాన్ని మట్టుపెడతామంటూ ప్రకటనలు చేస్తున్నారు. అగ్రవాదంతో చేతులు కలిపినందుకే ఫ్రాన్స్ ఇప్పుడు మూల్యం చెల్లించిందని గమనించాలి. ఫ్రాన్స్ సైతం బహుళత్వానికి పెద్ద పీట వేసే దేశం. అన్ని దేశాలవారినీ, అన్ని మతాలవారినీ ఆదరించే సంస్కృతి ఆ దేశంలో ఉన్నది. ఐరోపా సాంస్కృతిక ఔన్నత్యానికి ప్రతీకగా ఫ్రాన్స్ ను పరగణిస్తారు. అమెరికా సంపదకూ, ఆధిక్య

భావానికి ప్రతీకలైన న్యూయార్క్ జంట శిఖరాల కూల్చివేత, భారత వాణిజ్య కేంద్రమైన ముంబైలో మారణ హోమం, ఇప్పుడు ముంబై తరహాలోనే ప్యారిస్ లో రక్తపాతం-ఈ మూడూ అగ్రవాదంపైన ఉగ్రవాదం చేసిన సంకేత ప్రాయమైన దాడులుగానే పరిగణించాలి.

ఉగ్రవాదులు ఎక్కడ కావాలంటే అక్కడ, ఎప్పుడు కావాలంటే అప్పుడు దాడులు చేయగల స్థితిలో ఉన్నారు. ఉగ్రవాద భావజాలాన్ని మనసంతా నింపుకొని ఆత్మాహుతికి సిద్ధమైనవారు తాము కూలిపోయే ముందు సాధ్యమైనంత ఎక్కువ మందిని చంపివేయడమే లక్ష్యంగా విచక్షణారహితంగా వ్యవహరిస్తారు. ప్యారిస్ లో దాడికి, ముంబయ్ లో (2008 నవంబర్ 26న) దాడికి పోలికలు ఉన్నాయని ఉగ్రవాదాన్ని అధ్యయనం చేస్తున్న జార్జిటౌన్ యూనివర్సిటీ (యూఎస్) ప్రొఫెసర్ బ్రూస్ హాఫ్ మన్ అన్నారు. ముంబై తరహాలో యూరప్ అంతటా దాడులు నిర్వహించాలని అయిదేళ్ళ కిందటే బిన్ లాదెన్ ఉగ్రవాద తండాలును ఆదేశించారని అమెరికా ప్రవీణుల సమాచారం. ఉగ్రవాదాన్ని ఆరికట్టడానికి విదేశీ వ్యవహారాలలో ఎటువంటి నీతిని పాటించాలో, ఉగ్రవాదం వేళ్ళూనకుండా నివారించడానికి దేశంలో ఎటువంటి విధానాలు అనుసరించాలో నరేంద్రమోదీ సర్కార్ ఆలోచించాలి. ముంబై మారణం కాండకు సూత్రధారి అయిన పాకిస్తాన్ ఉగ్రవాద నాయకుడు హఫీజ్ సమూద్ దిన్ కానీ ముంబై అల్లర్లకు బాధ్యుడైన దావూద్ ఇబ్రహీం కానీ ఇండియాకు అప్పగించమని అమెరికా కానీ బ్రిటన్ కానీ పాకిస్తాన్ పైన ఒత్తిడి తీసుకొని రాలేదు. పైగా పాకిస్తాన్ కు అమెరికా ఆర్థిక సహాయం, ఆయుధ సహాయం చేస్తూనే ఉన్నది. న్యూయార్క్ లో దాడికి లేదా ప్యారిస్ లో దాడికి స్పందించినంత తీవ్రంగా ముంబైలో దాడికి స్పందించలేదు. విదేశాంగనీతిని నిర్ణయించుకునే క్రమంలో ఈ వాస్తవాలను గమనంలో పెట్టుకోవాలి.



“నేను లా చదివి మీ కేసులో తోడ్పడుతాను నాన్నా!” అన్నాడు మైకేల్. అప్పుడు అతని వయస్సు 10 సంవత్సరములు. తమ్ముడు రోబీ ఆరేడేళ్ళవాడు. “అంతవరకూ ఇది ఆగుతుందా నాయానా” అన్నాడు వారి తండ్రి. రోజన్ బర్గులు ఉరితీయడానికి 5 నెలల ముందు జూలియన్ రోజన్ బర్గుకూ అతని కొడుకుకూ జైలు ఇంటర్వ్యూలో జరిగిన సంభాషణ ఇది.

**అన్యోన్యదాంపత్యం:** కష్టజీవుల కుటుంబాలలో పుట్టినవారు రోజన్ బర్గులు. బోలియన్ రోజన్ బర్గు 1902లో జారిస్టు రష్యానుండి వచ్చి న్యూయార్క్ పట్టణంలో నివసిస్తున్న మిథాయికొట్లో వర్కరు అయిన, యూదుడు హారీ రోజన్ బర్గు కొడుకు. కఠింక పేదరికంలో పుట్టాడు అయినప్పటికీ విద్య మీద అత్యంత శ్రద్ధాశక్తులు ఉండేవి. దైవభక్తి కూడా ఉండేది. 1929, 33లో అమెరికాలో పెద్ద సంక్షోభం వచ్చింది. ఈ సంక్షోభం ఒక్క సోవియట్ యూనియన్ లో తప్ప ప్రపంచ మంతా విస్తరించింది. అనేక ఆందోళనలు, సమ్మెలు జరుగుతున్న రోజులవి. జూలియన్ తండ్రి షాప్ ఎంప్లాయిస్ యూనియన్ అధ్యక్షుడిగా ఉంటూ సమ్మెకు నాయకత్వం వహించాడు. ప్రపంచంలో ఫాసిజం తలెత్తింది. ముస్సోలిని అబిసీనియాపై దండయాత్ర సాగిస్తున్నారు. జర్మనీలోని రీచ్ స్టాగ్ పార్లమెంట్ భవనాన్ని తగులబెట్టిన హిట్లర్ కమ్యూనిస్టులపైకి నెట్టాడు. హిట్లరు యూదుల్ని ఊచకోత కోస్తున్నాడు. ఈ పరిణామాలన్నీ జూలియన్ పై పడుతున్నాయి. ఫలితంగా జూలియన్ మనస్సు మత సాహిత్యం నుండి విప్లవ సాహిత్యం వైపుకు మళ్ళింది. 1934 లో కాలేజ్ లో చేరిన తర్వాత జూలియన్ విద్యార్థి సంఘానికి నాయకుడయ్యాడు. రాను రాను ఎక్కడ సమ్మె జరిగినా తానే వాలంటీరుగా ప్రత్యక్షమయ్యే దశకు చేరు కున్నాడు. అది జనరల్ మోటార్స్ కానీ యం.డి.స్టాండర్డ్ ఆయిల్ కంపెనీ గానీ యండి. అంతేకాక రాక్ ఫెల్లర్స్, పోర్టులు దేశాన్నెలా దోచుకుంటున్నదీ ఉపన్యాసాణివ్వసాగాడు. న్యూయార్కు నగరంలో

## మణిపూసలు - 7



## రోజన్ బర్గులు

ఎస్. జగదీశ్వరి, నెల్లూరు

జూలియన్ నివసిస్తున్న ప్రాంతానికి దగ్గరలో కుట్టు మిషన్ రిపేరర్ గా పనిచేస్తున్న బెర్నెట్ కుమార్తె ఎథిల్ పాటలంటే ఆమెకు ప్రాణం. తల్లిని ఎదిరించి మరీ నాటకాలు వేసేది. స్కూల్ లో చదువు అయిపోగానే స్టెనోగ్రాఫర్ గా 6 నెలలు ట్రైనింగ్ అయ్యి ఓ షిప్ పింగు కంపెనీలో ఉద్యోగానికి కుదిరింది. 1935 లో ఒకసారి షిప్ పింగు కంపెనీలో ఓ సమ్మె జరిగింది. ఎథిల్ నాయకత్వాన 150 మంది స్త్రీ పనివారు ఆ సమ్మెలో పాల్గొన్నారు. ఆ సమ్మె రెండువారాలు జరిగింది. సమ్మెకు సానుభూతిగా 15 వేలమంది కుట్టు పనివారు చేయి కలిపారు. విధిలేక మేనేజ్ మెంటు దిగివచ్చి జీతాలు పెంచి, పని భారం తగ్గించారు. కాని ఏథిల్ ఉద్యోగం ఊడింది. ఓసారి ఫంక్షన్ లో పాటలు పాడుతున్న ఏథిల్ కు జూలియన్ తో పరిచయం ఏర్పడి అది ప్రేమాయణంగా మారి పరిణయానికి దారితీసింది. ఏథిల్ పెద్ద అందమైనది కాదు కాని చాల తెలివైనది. ఏథిల్ ఆర్థికంగా సహాయపడి జూలియన్ ని ఇంజనీరింగ్ చదివించింది. 21 సం॥ల జూలియన్ 23 సం॥ల ఏథిల్ ను పెళ్ళాడాడు. తర్వాత న్యూయార్క్ సైనిక సప్లయ ఆఫీసులో జూలియన్ ఇంజనీరుగా చేరాడు.

అనుకూల దాంపత్యం వారిది. రాజకీయ, సిద్ధాంత సమైక్యత కలిగిన జంట అది. చేత పట్టాపట్టుకొని జీవితం ప్రారంభించారు. 1943లో మైకేల్, 1947లో రాబట్ పుట్టారు. జంటగా పార్టీ కార్యకలాపాల్లో పాల్గొనేవారు. “డెయిలీ వర్కర్”కి చందాలు చేర్పించడం, సాహిత్యం అమ్మడం వారికి విధులుగా ఉండేవి.

కానీ ప్రభుత్వం ఊరుకో లేదు. 1945లో కమ్యూనిస్టు అన్న కారణంగా బర్త్ రిఫ్ చేసింది. తర్వాత ఎవర్సెస్ రెడియో కంపెనీలో

చేరాడు. అది కూడా ఎక్కువ కాలం నిలువ లేదు. ఎథిల్ పెద్ద తమ్ముడితో స్పేర్ పార్ట్స్ వ్యాపారం చేసాడు. అదీ రాణించలేదు. చివరికి ఏథిల్ చిన్నతమ్ముడు డేవిడ్ గ్రీన్ గ్లాస్ తో కలిసి రో వ్యాపారం చేశాడు. చివరికి వాడే ఆ జంట కంఠానికి ఉరితాడు అయ్యాడు.

**ఆరోపణ:** 1950 జూలై 10 ఒక దుర్దినం. ఆ రోజున బర్గుల పండంటి కాపురానికి అమెరికన్ ప్రభుత్వం చిచ్చుపెట్టింది. ఆరోజే జూలియన్ ని, ఏథిల్ ని ఎఫ్ బిఐ గూఢచారిలేఖ అరెస్టు చేసింది. ఏ తప్పు చేయని ఆ దంపతులను, తప్పుడు నేరారోపణతో అరెస్టు చేసి పసిపిల్లలను దిక్కులేని వారిని చేసింది. వారిని అరెస్టు చేసిన 8 మాసాలకు గానీ కేసు విచారణ ఆరంభం కాలేదు. 1951 మార్చి 6 వ తేదీన కిక్కిరిసి ఉన్న కోర్టులో రోజన్ బర్గు దంపతులపై కేసు విచారణ ప్రారంభమైనది. డేవిడ్ గ్రీన్ గ్లాసు, అతని భార్య రూథ్ తోను, రష్యా గూఢచారిగా పని చేశాడన్న ఆరోపణపై 30 సంవత్సరాలు శిక్షని అనుభవిస్తున్న హారీగోల్డ్ తోనూ కుమ్మక్కయి దేశరక్షణకు అత్యంత అవసరమైన అణ్వాయుధాలను రష్యాకు చేరవేసే పనికి వాళ్ళు పూనుకున్నారన్నదే నేరారోపణ. ఆ దంపతులతోపాటు, జూలియన్ కాలేజీ సహచరుడు సోబెలెస్ నిందితులుగా బోనుఎక్కారు. ఈ కేసులో ప్రధాన నిందితుడు రోజన్ బర్గు దంపతులు. అందుకు ప్రధాన సాక్షులు ఏథిల్ కు ప్రియమైన తమ్ముడు, మరదలు. ఈ కేసులో ప్రాసిక్యూషన్ కథనం ప్రకారం - రష్యా ప్రపంచ శాంతి కోసం నిలబడి పోరాడుతోంది. దాని చేతుల్లో కూడా అణ్వాయుధాలు ఉంటే చాలా ఉపయోగం. కనుక అమెరికా నుండి ఆ రహస్యాలను తెలుసుకున్న రష్యాకు చేరవే



శారన్న నెపం ఓ పథకం ప్రకారం నేరం రుజువైతే వారికి మరణ శిక్ష పడవచ్చునని తెలిసికూడా అతిక్రూరంగా సాక్ష్యం చెప్పాడు డేవిడ్.

**అమృత మూర్తులైన లాయర్లు:** ఎమా న్యుమేల్ బ్లాక్ ఆయన తండ్రి అలెగ్జాండర్ బ్లాక్ లు రోజన్ బర్గు దంపతుల తరపున లాయర్లు. మేనీబ్లాక్ వయస్సు 51 సంవత్సరాలు, ఆయన తండ్రి వయస్సు 70 సంవత్సరాలు మేనీబ్లాక్ దయార్థ స్వభావం కలవాడు. అన్యాయాన్ని సహించ లేడు. అట్టడుగున్న ఉన్న వాళ్ళకోసం, ఆదాయం కోసం కాక అన్యాయాన్ని అరికట్టాలన్న ఆపేక్షతో ఈ కేసును తీసుకున్నాడు. తన మీదే ఈ కేసు నడుస్తుందన్న ఇదిగా ఈ కేసులో లీనమయ్యాడు. మిగతాకేసులన్నీ వదిలేసి, మూడు సంవత్సరాల పాటు ఈ కేసు అహోరాత్రులు ఆయన్ను క్రుంగ దీసింది. రోజన్ బర్గ్ పిల్లలకు ఆయనే దిక్కయ్యాడు. ఆయనే వాళ్ళకు పెంపుడు తండ్రి అయ్యాడు. రోజన్ బర్గ్ లు ఆయనకు ఫీజు ఏమీ ఇవ్వలేదు. అతను ఆశించక పోయినా మేనీబ్లాక్ తన సేవతో అంతర్జాతీయ ఖ్యాతిని పొందాడు.

**అసలు కథ:** రోజన్ బర్గ్ దంపతులు గడిపింది అతిసామాన్యమైన జీవితం. సెకండ్ హ్యాండ్ ఫర్నిచర్ తో మూడుగదుల ఇంటిలో ఉండేవారు. ఆయనకున్నది 5 సూట్లు మాత్రమే. ఎథిల్ ఉపయోగించే టైపు మిషను కూడా ఆమె పెండ్లికి ముందు కొనుక్కున్నదే. 1945లో 21 డాలర్లకు జూలియన్ బజారులో కొన్న ఓ మామూలు డైనింగు టేబుల్ మాత్రం ఉన్నది. అరెస్టవ బోతున్న సమయానికి కూడా అప్పుల ఊబిలో ఉన్నారు.

పేపర్లో చదవడం మినహా వాళ్ళకే గూఢచారి శాఖ విషయమూ తెలియదు. డేవిడ్ గ్రీన్ గాసు ఓడ్రోహి. ఆయన భార్య రూథ్ కూడా ఆడ్రోహంలో భాగస్థురాలే కోర్టులో రోజన్ బర్గు మాటల్లో మానవత్వ ఉట్టిపడడం అందరూ గమనిస్తూనే ఉన్నారు. డేవిడ్ దంపతుల సాక్ష్యాలలో వ్యక్తమైన పశుత్వం

అందరిలో క్రోధాన్ని రగిలించింది. తాము చేసిన నేరాన్ని ఆ అమాయక దంప తులపై రుద్దిన దేశ ద్రోహులు వీళ్ళు. అసలు మానవులేకాదు పశువులు హీనాతి హీనమైన పశువులు.

**నేరానికి కాదు ద్వేషానికి బలిపశువులు :** రోజన్ బర్గులు స్వార్థం కోసం ఏజంటుగా పనిచేసేవారైతే అది వారి జీవన విధానంలో ప్రతిబింబించాలి. దాదాపు పేదరికంలో నిరాడంబరంగా జీవిస్తున్న దంపతులు వాళ్ళు. పోనీ కమ్యూనిజం కోసం చేశారంటే అదీ తప్పే. ఇక్కడ మనముందున్న సమస్య రోజన్ బర్గులు నేరస్తులు అవునా! కాదా! అని తప్ప వాళ్ళు కమ్యూనిస్టులు అవునా! కాదా! అని కాదు విచారింపబడుతున్నది రోజన్ బర్గులు. కమ్యూనిజం కాదు. కమ్యూనిస్టులు అభివృద్ధిలోకి వచ్చి పెద్ద స్థాయికి రావడం అంటే తర్వాత రష్యాకు ఏజంటుగా గూఢచారులుగా పని చేయడమేనన్నవాదం శుద్ధతప్పు. అవివేకం. కమ్యూనిస్టు వ్యతిరేక ఉన్మాదంలోకి మనం దిగజారకూడదు అని మేనీబ్లాక్ వాదించి రోజన్ బర్గు దంపతులను నిర్దోషుల్నిగా ప్రకటించమని కోరారు. మిగతా డిఫెన్సు లాయర్లు కూడా అలాగే వాదించారు. ఆ దశలో అమెరికాలో కమ్యూనిస్టు వ్యతిరేక ఉన్మాదం తారాస్థాయిలో ఉంది. అమెరికాలో కమ్యూనిజం నుండి ప్రభుత్వానికి ఏ ప్రమాదం లేకపోయినా, కమ్యూనిస్టు పార్టీ సభ్యులు నేరస్థులవలె ప్రభుత్వ రిజస్టరులో సంతకాలు పెట్టాలనే చట్టం చేసింది. అంతేకాక వీరి అండచూసు కొనే కొరియా తమకు పాదాక్రాంతం కాకుండా ప్రతిఘటించి పోరాడుతుందని భ్రమలు పడుతున్నారు.

**అతి దుర్భరమైన రోజు:** దయా దాక్షిణ్యాలు లేని అమెరికా ప్రభుత్వం రోజన్ బర్గులకు 1951 ఏప్రిల్ 5 వ తేదీన మరణశిక్ష, ఏ పాపం ఎరుగని సోరెతకు 40 సంవత్సరాలు, కక్కుర్తిపడి గడ్డితిన్న పశువుకి డేవిడ్ కి కూడా 15 సంవత్సరాలు శిక్ష పడింది. శిక్ష వడ్డ తర్వాతనే లీగల్ పోరాటమంత జరిగింది. 2 సం॥ 2 నెలల 14 రోజులు

విధి విరామం ఎరుగకుండా రోజన్ బర్గుల ప్రాణ రక్షణ కోసం పోరాడాడు. వారికి న్యాయం జరిగే ఏ గడ్డిపోచంత అవకాశం కూడా వదులుకోలేదు. ప్రెసిడెంటు ట్రూమన్ కి ఎథిల్, రోజన్ బర్గులు మెర్సీ పిటిషన్ 1953 జనవరి 10 ప పెట్టుకున్నారు. అయినా వారికి దయకలుగలేదు. వచ్చిన స్టే ఆర్డరు కూడా రద్దయిపోయింది. ఎంత ప్రయత్నిం చినా, ఎన్ని కోర్టులు తిరిగినా ఎంతవా దించినా రోజన్ బర్గులకు న్యాయం దొరక లేదు. కరెంటు కుర్చీ వారికోసం కోరలు చాచుకోని ఎదురు చూస్తుంది. రంగస్థలం వైట్ హౌస్ కి మారింది. జనం కంట తడి పెట్టి గొల్లున ఏడుస్తున్నారు. ఎథిల్ ఐసెన్ హౌవర్ కి ఒక విజ్ఞప్తి లేఖ రాసింది. వేలాది మంది వెనుక రాగా మైకేల్, “ మా అమ్మనూ, నాన్ననూ మర్దరు చేయవద్దు” అన్న ఉత్తరం ఐసెన్ హౌవర్ కి అందించారు. పాషండుడు ఐసెన్ హౌవర్ త్రోసిపుచ్చారు. దేశంలో ఎవరినీ నో రెత్తనీయకుండా ప్రభుత్వం అణచివేసి కమ్యూనిస్టు వ్యతిరేక ఉన్మాదాన్ని రెచ్చగొ డుతోంది. అందుకు మమ్మల్ని బలిపశు వుల్ని చేసింది. కనుక ఏ కోర్టులో మాకు న్యాయం జరుగదని ఆవేదన పడ్డారు రోజన్ బర్గ్ దంపతులు.

**ప్రజ్వలన:** ‘రోజన్ బర్గులను ఖానీ చేయవద్దు’ అనే ఉద్యమం సప్త సముద్రాల్లో కెరటాల్లా ప్రపంచవ్యాపితంగా అన్ని తీరాలను తాకింది. 1951 ఆగస్టులో ప్రారం భమైన ఈ ఆందోళన 1953 జూన్ 18, నాటికి తారాస్థాయిని అందుకుంది. కమ్యూనిస్టులు, కమ్యూనిస్టులు కాని వారు, సోషలిస్టులు, కన్సర్వేటివ్ లూ, కేథలిక్ కులు, యూదులు, అరబ్బులూ అందరూ ఈ మరణశిక్షను ఖండించారు. కార్మికుల నుండి ప్రఖ్యాత విజ్ఞానులైన అల్బర్టు ఐనస్టీన్ వరకు, మహాన్నత కళాకారులు పాల్ రాబ్ సన్, పికాసో మొదలైన వారు కూడా ఖండించారు. ప్రపంచంలోకెల్లా ఒకే నేరానికి జంటగా మరణ శిక్షకు గురౌతున్న మొదటి దంపతులు వీళ్ళు. పిల్లల్ని అనాథలు చేసి



ఆహుతైపోతున్నారే అన్న ఆందోళన అందర్నీ కదిలించి వేసింది. అమెరికన్ సామ్రాజ్యవాదులు జరుపుతున్న ఈ అఘాయిత్యం ప్రపంచవ్యాప్తంగా ప్రజాస్వామ్యవాదుల్ని కదిలించి వేసింది. అంతర్జాతీయ ప్రజాస్వామిక న్యాయవాద సంస్థ, ప్రపంచ ప్రజాస్వామిక మహిళా సమాఖ్య, తదితర సంస్థలనేకం ఈ విషయమై రంగం మీదకి వచ్చాయి. 1951 ఆగస్టులో “ నేషనల్ గార్డియన్” పత్రిక ‘ద్వేషపూరితమైన తీర్పు’ అని ధారావాహికంగా కొన్ని వ్యాసాలను ప్రకటించింది. 1952 లో మిసెస్ సోబెల్ దేశమంతా తిరిగి ఫాసిజానికి వ్యతిరేకంగా బహిరంగ సభ ఏర్పాటు చేసింది.

‘మరణ గృహలేఖలు’ అన్న పేరుతో రోజన్ బర్గ్లు వాసిన లేఖలు అచ్చువేశారు.

మరణశిక్ష అమలు జరిగే రోజులు దగ్గర బద్దకొలదీ వేలకొలదీ ఖండనలు, డిమాండులు, హెచ్చరికలు, విజ్ఞప్తులు ఐసెన్ హౌవర్ పై వచ్చి పడ్డాయి. అమెరికన్ రాయబారీ కార్యాలయాల ద్వారా 60,251 లేఖలు, కేబుల్స్ వచ్చాయి.

పారిస్ లో ఈ ఆందోళన మిన్ను ముట్టింది. 400 మంది పారిస్ లో అమెరికన్ రాయబారి కార్యాలయానికి వెళ్ళి చుట్టు ముట్టారు. పోప్ నయన్ జీవకారుణ్య ధృక్పథంతో ఈ మరణశిక్షను రద్దు చేయాలని అమెరికా అధ్యక్షుడికి విజ్ఞప్తి చేశారు. వాటికన్ రేడియో, ఫ్రాంక్ మోరిస్, నోబుల్ ప్రైజ్ గ్రహీత, ప్రపంచ కేథలిక్ చర్చలన్నీ కూడా అధ్యక్షుడిని విజ్ఞప్తులు పంపారు. రోమ్ నగరంలో పెద్ద ప్రదర్శనలు, బహిరంగసభలు జరిగాయి. లండన్ లో ఎలిజిబిత్ రాణి పట్టాభిషేక మహోత్సవం, రోజున బర్గ్ దంపతుల రక్షణ వారోత్సవంగా మారిపోయింది. ఈ సమస్యపై పాక్-పశ్చిమ జర్మనీలు, తూర్పు జర్మనీ, బెర్లిన్, బెర్లియం, స్వీడన్, స్విట్జర్లాండ్, ఐర్లెండు, ఆస్ట్రీయా, ఆస్ట్రేలియా, ఇజ్రాయిల్, కెనడా మొదలైన దేశాలన్నింటిలో ఆందోళనలు చెలరేగాయి. అంతేకాక రోజన్ బర్గ్ల పిల్లల ఉత్తరాలను అనేక నభల్లో చదివి

వినిపించారు. జనరల్ కాస్టడరేషన్ ఆఫ్ లేబర్ పిలుపునందుకొని 15 నిమిషాల పాటు దేశ వ్యాపితంగా పరిశ్రమలు, రవాణా, కార్యాలయాలు అన్నీ బండ్ అయ్యాయి. ప్రపంచ శాంతి సమితిలో ఇల్యా ఇహెన్ బెర్గు చేసిన ప్రసంగానికి ‘ప్రావ్టా’ పత్రిక “ఇది అపచారం మాత్రమే కాదు ఇది ఉన్మాదం” అన్న వతాక శీర్షిక నిచ్చింది. న్యూయార్క్ నుండి వాషింగ్టన్ కి ‘మిర్నిట్రెయిన్’ ఒకటి స్పెషల్ గా నడిచింది. అక్కడ జనం ‘రక్త పిపాసి ఐసెన్ హౌవర్’ అని నినాదాలు చేస్తూ అధ్యక్ష భవనం చుట్టూ ప్రదక్షణలు, పికెటింగులూ చేశారు. ఇదంతా ప్రజాఆందోళనకు పరాకాష్ట. పాలకుల పరమ మూర్ఖత్వానికి మచ్చుతునక.

**మృత్వంజయులు:** రోజన్ బర్గ్లకు జడ్జి మరణ శిక్ష విధించాడు. కోర్టుంతా నిర్భాంత పోయింది. ఇది వినగానే జూలియన్, ఏథిల్, మేనీబ్లాక్ అదిరిపోయారు. జడ్జి కాఫ్ మన్ కమ్యూనిష్టు వ్యతిరేకత ఏ మోతాదులో ఉన్నదీ అందరికీ తెలిసి పోయింది. ఆ రాత్రి ఇద్దరినీ ప్రక ప్రక్క సెల్లులో బంధించారు. జూలియన్, ఏథిల్ తో పాటలు పాడించుకున్నాడు. ఇద్దరు ఒకే జైల్లో ఉన్నారన్న మాటేకాని ఒకరినొకరు చూచుకోకుండా ఉండడం వారికి మరింత బాధగా తయారైంది. ప్రభుత్వం కూడా వారిని లొంగతీయడానికి చాలా ప్రయోగాలు చేసింది. వారు తమ నేరాన్ని ఒప్పుకుంటే వారికి మరణ శిక్ష రద్దువుతుందని చెప్పింది. దానికి రోజన్ బర్గ్లు చెప్పిన సమాధానం ఒకటే “ మా గౌరవాన్ని మేము అమ్మదలచుకోలేదు.” అదే తిరుగు లేని సమాధానం. “మేము పూర్తిగా నిర్దోషులం” ఈ సత్యాన్నేదీ చెరపలేరు.

ఇంతలో ఆదురదృష్టకరమైన తేదీ 1953 జూన్ 19 రానే వచ్చింది. రాత్రి 11 గంటలకు మరణం ఖాయం. చివరి సారిగా పిల్లలకు లేఖ వ్రాశారు. తన గొలుసుతో పాటు పెళ్ళి ఉంగరాన్ని టెన్ కమాండ్ మెంట్స్ మెడల్ నూ వారికందించి

చమని ఏథిల్ మేనికి పంపింది. గడుపు పూర్తి కాకుండానే వారిని ప్రభుత్వం 8 గంటలకే మరణ శిక్షణ విధించింది. స్విచ్ నొక్కి తలారి కరెంటు షాకులిచ్చాడు. హృదయ విదారక దృశ్యం మొదలైంది. జూలియన్ ను చంపడానికి 2 నిమిషాల 45 సెకన్లు పట్టింది ఏథిల్ ని నిర్మూలించేందుకు 4 నిమిషాల 30 సెకన్లు పట్టింది. ఆదర్శ దంపతులు, విప్లవ జ్యోతులు అస్తమించే సరికి సాయంత్రం 8 గంటల 17 నిమిషాలైంది. అమెరికాలో సూర్యాస్తమయం మొదలైంది. ప్రభుత్వ రోజన్ బర్గ్ల దంపతుల ప్రాణాలనైతే తీయగలిగింది కానీ ఆందోళ చెందిన జనాన్ని మాత్రం అణచలేకపోయింది. జైలు వెలుపల 30 వేలమంది జనం చేరారు. ఆశ్రుతర్పణంతో అంత్యక్రియలు నిర్వహించారు. పిల్లలను పంచుకుంటామని యూరప్ నుండి, అమెరికా నుండి రెండు వేల కుటుంబాలు ఆహ్వానాలు పంపాయి. కాని వారిని వాళ్ళ నాయకత్వానికి అప్పగించారు. వారు వాళ్ళని ఆదర్శవంతులుగా తీర్చిదిద్దారు. అమెరికా ప్రభుత్వ ద్వేషం ప్రపంచానికి వెల్లడయింది. ఆదర్శ ప్రజా స్వామిక వాది మేనీబ్లాక్ చిరస్మరణీయులై నిలిచాడు. రోజన్ బర్గ్ల ప్రాణత్యాగం అమెరికాలో తిరుగుబాటు తేలేకపోయినప్పటికీ అమెరికాన్ శిక్షాస్థుతి నుండి మరణశిక్షను రద్దుచేయడానికి దోహదపడింది.

“ జీవితం అమూల్యమైనది. ఈ మరణ శిక్షకు అతీతమైనది మా ఆశయం. జీవితం కోసం జీవితాన్ని బలిగా పెట్టవలసిన అవసరం లేనంతగా ఇంకా మన నాగరికత అభివృద్ధి చెందలేదన్న లోతైన అవగాహనతోనే మేము మా ప్రాణాలను ఒడ్డుతున్నాం. మా తర్వాత ఇతరులు ఈ ఆశయాన్ని ముందుకు తీసుకుపోతారన్న నంతృప్తి మాకున్నది. రోజన్ బర్గ్లు మాట్లాడిన ఈ చివరి మాటలు భావితరానికి మార్గదర్శకాలు. త్యాగానికి, దీక్షకూ మచ్చుతునకలైన రోజన్ బర్గ్ల దంపతులు ఈ చంద్రార్కం విరజిల్లుతారు.



# పుస్తక



పరిచయం-54

ఉమామహేశ్వరి.ఎన్  
విశాఖపట్నం

తెలక్ కవిత “ ఆ రోజులు” కొన్ని పుస్తకాలు చదివినప్పుడు తెలక్ రాసిన “ ఆ రోజులు” గుర్తొస్తాయి.ముఖ్యంగా రష్యన్ పుస్తకాలు.

ఆ రోజుల్ని తలచుకున్నప్పుడల్లా ఆనందం లాంటి విచారం కలుగుతుంది... అంటూ ఇంకా ఇలా గుర్తు చేసుకుంటుంటుంది తెలక్ ...ఆ కవితలో పచ్చని పచ్చికల మధ్య విచ్చిన తోటల మధ్య వెచ్చని స్వప్నాల మధ్య మచ్చికపడని పావురాల మధ్య మనం చెప్పుకున్న రహస్యాలు మనం కలలుగన్న ఆదర్శాలు..

పాత రష్యన్ పుస్తకం ఏది దొరికినా ఈ కవితే గుర్తు వస్తోంది.పుస్తకాలతో ఊయాలూగిన బాల్యం.ఆ రోజులు మళ్ళీ రమ్మన్నా రావు. గోర్కీ సాహిత్యం..మార్క్స్, ఏంగిల్స్ జీవిత చరిత్రలు..అదే ఊపులో సోవియట్ విప్లవ గాథలూ.. పిల్లల జానపథ కథలూ.. ఒక్కటేమిటి కనిపించిన ప్రతీ సోవియట్ పుస్తకాన్నీ ఇష్టంగా చదివేసి సోవియట్ లో జరిగిన విప్లవం ఇక్కడా పునరావృతం కావాలన్న కలలూ.. కలలూ.. అదే అప్పటిజీవితం.

## తొలి ఉపాధ్యాయుడు

చింగీజ్ ఐతమాతోవ్

టాల్ స్టాయ్

“యుద్ధమూ-శాంతి”గోర్కీ “ అమ్మ” వీటి కోవల్లోకే వస్తాయి చింగీజ్ ఐతమాతోవ్ రచనలు. చింగీజ్ ఐతమాతోవ్- కిర్గిస్తాన్కు చెందిన రచయిత. రష్యన్,కిర్గిజ్ భాషల్లో రచనలు చేసినా ఆయన రచనలు వందపై చిలుకు భాషల్లోకి అనువాదం అయ్యాయి. ఆయన రాసిన పుస్తకాలు “జమీల్య”,తల్లి భూదేవితో పాటు అత్యంత ఆదరణ పొందిన ఇంకో పుస్తకం ఈ నెల మీకు పరిచయం చేయబోతున్న “ తొలి ఉపాధ్యాయుడు”. “డ్యూషన్” పేరుతో రష్యన్లో వచ్చిన ఈ నవల ఫస్ట్ టీచర్గా ఇంగ్లీష్ లోనూ.. ఆ తర్వాత తొలి ఉపాధ్యాయుడిగా తెలుగు లోనూ అనువదించబడింది. తెలుగులో పుప్పల లక్ష్మణరావు గారు దీనిని అనువాదం చేసారు.

మారుమూల కిర్గిజ్ ప్రాంతంలో తొలి పాఠశాలను స్థాపించి.. నవ సమాజ నిర్మాణం కోసం ఒక యువ ఉపాధ్యాయుడు పడ్డ తపనను, ఆ క్రమంలో అతను ఎదుర్కొన్న సవాళ్ళను మనసుకి హత్తుకు నేటట్లు హృద్యంగా చెప్తారు రచయిత. 150 సంవత్సరాల క్రితం ఐత్మాతోవ్ రాసిన రచనలు ఇప్పటికీ వన్నె తగ్గకుండా సమకాలీన రచనల్లా అలరించడానికి కారణం ఆయన స్ఫురించిన సార్వజనీన, మానవీయ భావనలే.అంతే కాక ఆయన జీవితాన్నీ.. సామాజిక వునాదులు కుదిపేసిన అప్పటి కాలాన్ని కూడా మనం తరచి తరచి గుర్తు వేసుకోవాలి.అందుకే ఒక అనామక ప్రాంతంలో అత్యంత అనామకంగా పుట్టి పెరిగి కేవలం తన రచనల ద్వారానే విశ్వవ్యాప్త భ్యాతిపొందుతూ కిర్గిస్తాన్ జాతిపితగా ప్రజల గుండెల్లో చిరస్థాయి పొందారాయన.

ఇక కథలోకి వెళ్తే,కథ ఒక చిత్రకారుడి కథనంతో మొదలవుతుంది. కిర్గిజ్ దేశంలో కుర్కురేవు కొండ దిగువన



ఉన్న విశాల పీఠ భూమి కింద అతని ఊరు ఉంటుంది. జలజల వ్రవహించే సెలయేళ్ళు,పల్లె లోతట్టున విస్తరించి ఉన్న పసిమిలోయ, సైప్ మాదానం గురించి చెప్పాలంటే మన మాటలు చాలవు.రచయిత వర్ణన చదవాల్సిందే. పల్లెకు ఆనుకుని ఉన్న దిబ్బ మీద రెండు పోష్టార్ వృక్షాలు ఉంటాయి. ఆ దిబ్బపేరు “ డ్యూషన్ బడి” దిబ్బ.పేరు వినడమే తప్ప ఆ డ్యూషన్ ఎవరో ఆ పిల్లలకు తెలియదు. అసలు అలాంటి బడి ఒకటి ఉండేదని కూడా ఎవరూ నమ్మరు.

అలాంటి రోజుల్లో ఒకనాటి శరత్ కాలంలో గ్రామ సమిష్టి క్షేత్రం స్వంతంగా ఒక అధునాతన పాఠశాల నిర్మించు కుంటూ..ఆ ప్రారంభోత్సవానికి రమ్మని చిత్రకారుడికి కూడా ఆహ్వానం పంపుతుంది. ఆహ్వాని తులలో కిర్గిజ్ దేశపు అత్యుత్తమ విద్యా వేత్తలలో ఒకరైన అల్తినాయ్ కూడ ఉన్నట్లు అతనికి తెలుస్తోంది. అల్తినాయ్ కూడా ఆ ప్రాంతానికి చెందిన మహిళే. ప్రారంభోత్సవం నాడు అల్తినాయ్ కి గ్రామస్థులు సన్మానం చేస్తారు. సన్మాన కార్యక్రమం జరుగుతుండగా..డ్యూషన్ అనే ఒక ముసలి వయస్కుడు ఆ ఊరి పోస్ట్మేన్గా పని



చేస్తున్నాడని అర్జినాయ్ కి తెలుస్తుంది. బడి ప్రారంభోత్సవానికి శుభాకాంక్షలు తెలుపుతూ వచ్చిన టెలిగ్రాంలు అంద చేయడానికి ఏంతో శ్రమపడి సమయం మించిపోకుండా వచ్చాడనీ.. చదువంటే అతనికి ఎంతో అభిమానం అనీ అందరూ అనుకుంటుంటే అతనే తమ తొలి ఉపాధ్యాయుడని గుర్తింస్తుందామె. అయితే ఎవరికీ ఆ విషయం చెప్పకుండా అర్థాంతరంగా అక్కడ నుంచి వెళ్ళిపోతుంది. వెళ్ళిపోయాక పశ్చాత్తాపంతో తన గత చరిత్ర చెప్తూ మన చిత్రకారుడికి ఒక లేఖ వ్రాయడంతో అసలు కథ మొదలవుతుంది.

1924 సంవత్సరంలో జరిగిన కథ అది. మారుమూల ఉన్న కిర్గీజ్ దేశపు ఒకానొక పల్లెటూరిలో అసలు చదువు. బడి అంటే విద్యారంగా ఉండే రోజులవి. ఇంకా పురాతన పితృస్వామిక వద్దతులు రాజ్యమేలుతున్న రోజులవి. కుటుంబానికి ఒకరు చెప్పున తప్పనిసరిగా యుద్ధానికి యువకులంతా వెళ్ళాల్సిన రోజుల్లో ఆధునికతకూ, సాంప్రదాయాలకూ మధ్య తలెత్తే వైరుధ్యాలూ.. వత్తిక్కు అన్నీ ఇన్నీ కావు. అర్జినాయ్ కుటుంబం కూడా అందుకు అతీతం కాదు. అలాంటి ఆనంద రహిత జీవితాల్లోకి ఒక రోజు డ్యూషన్ దిగివస్తాడు.

పిల్లలనీ పెద్దలనీ.. బ్రతిమిలాడి భయపెట్టి చదువు నేర్పిస్తాడు. మొదటి రోజు బడికి వచ్చిన పిల్లలకు లెనిన్ చిత్రువు చూపించడం.. లెనిన్ గొప్పదనం తెలియ చెప్పడం.. ఓనమాలతో పాటు పిల్లలకు విప్లవం అన్న పదాన్ని ముందుగా నేర్పడం ఈ క్రమం అంతా మాటల్లో చెప్పలేం చదివి తీరాల్సిందే. చదువులో చురుగ్గా ఉన్న అర్జినాయ్ నిపై చదువుల కోసం పట్టణం పంపాలని కలలు కంటాడతను. అయితే అర్జినాయ్ మారుటి తల్లి ఆమెకి ఒక దుష్టుడితో బలవంతంగా పెళ్లి చేయడానికి నిర్ణయిస్తుంది. పెళ్ళికి ఒప్పుకోని అర్జినాయ్ ని బలవంతంగా చెరుస్తాడు. ఆ

దుర్మార్గుడు. ప్రాణాలను ఫణంగా పెట్టి ఆమెని రక్షించిన డ్యూషన్ ఆమెపై జరిగిన దౌర్జన్యం కేవల శారీరకమైన గాయం అనీ.. అన్నీ మర్చిపోయి ధైర్యంగా చదువుకోమనీ.. చెప్పి రహస్యంగా రైలు ఎక్కించి ఆమెను పట్టణం పంపిస్తాడు.

ఆ క్షణంలో అంతటి దుఃఖంలో అర్జినాయ్ మనసులో అవిష్కృతమయిన అందమైన భవిష్యత్తూ.. ఆ స్వేచ్ఛాప్రియమరాలి మనస్సులో నెలకొన్న ఆత్మాభిమానమూ.. ఈ యవ్వన హృదయంలో తొలివలపు భావాలూ.. ఇవన్నీ రచయిత చెప్పే పద్ధతి అపురూపం. ఎలాంటి ప్రతిఫలాపేక్ష లేకుండా తాను పెద్దగా చదువుకోక పోయినా కేవలం లెనిన్ స్ఫూర్తితో తన తరువాతి తరం అయినా మంచి చదువులు చదవాలన్న డ్యూషన్ పాత్ర చిత్రీకరణ ఒక్కమాటలో చెప్పాలంటే అద్భుతం. ఇంతా సాధించి చివరకు ఎవరూ గుర్తు పట్టని అనామకుడిగా అత్యంత సాధారణంగా ఒక పోస్ట్ మేన్ గా మిగిలిపోయిన డ్యూషన్.. తాను చదివించి ప్రయోజకురాలిని చేసిన అర్జినాయ్ ముఖ్య అతిథిగా వచ్చిన స్కూల్ కి అభినందనలు టెలిగ్రాంలు ఇచ్చి నిర్వికారంగా వెళ్ళి పోవడం మన మనసుల్ని మెలిపెడుతుంది. “లెనిన్ ని గౌరవించిన ట్లుగా మనం సామాన్య వ్యక్తులను గౌరవించే గుణాన్ని ఎప్పుడు పోగొట్టుకున్నాం” అంటూ పశ్చాత్తాపం వ్యక్తం చేస్తూ అర్జినాయ్ వ్రాసిన ఉత్తరాన్ని మనమూ కన్నీళ్ళతోనే చదువుతాం. డ్యూషన్ గురించి తమ గ్రామానికే కాక దేశానికి తెలియవలసింది చాలా ఉందనీ.. తమ తొలి ఉపాధ్యాయుడు డ్యూషన్ కు గౌరవంగా తమ స్కూల్ పేరు డ్యూషన్ స్కూల్ గా నామకరణం చేయమనీ అర్జినాయ్ కోరడంతో కథ ముగుస్తుంది. ఎలాంటి ప్రతిఫలం ఆశించకుండా తమ తమ సమాజాలకి ఎంతో మేలు చేసిన అజ్ఞాత మహానుభావులు ఎందరో ఈ పుస్తకం చదివాక మనకి గుర్తుకు రాక మానరు.

తాను రాసిన లేఖ చివర్లో అర్జినాయ్ ఇలా ఉంటుంది. “కొండల్లో నీటి బుగ్గలు ఉంటుంటాయి. కొత్త రోడ్లు వేసినప్పుడు, నీటి బుగ్గకు వెళ్తూండీన బాట మరుగున వడిపోతుంది. బాటసార్లు దాహం తీర్చుకోవడానికి వెళ్ళడమూ తగ్గిపోతుంది. అందరూ దాని గురించే మర్చిపోతారు, ఎప్పుడో ఒక సారి ఎవరో ఒక బాటసారి అక్కడకు వెళ్తాడు. అవంతైనా బురద లేకుండా.. స్వచ్ఛంగా ఉన్న ఆ నీటి బుగ్గని చూసి ఆశ్చర్యపోతాడు. ఇలాంటి ఒక స్థలం ఉందనీ.. దాని గురించి ప్రపంచానికి తెలియపోవడం పాపం అనీ అనుకుంటాడు. నా తొలి ఉపాధ్యాయుడి గురించి ప్రపంచానికి తెలియకపోవడమూ అంతే”

ఐతమాతోవ్ రచనా కౌసల్యాన్ని చెప్పడానికి పై పదాలు చాలు “రచయిత తన అంతరాత్మను ఆవిష్కరించడం కన్నా తన సమాజం అంతరాత్మగా ప్రతిధ్వనిం చడమే ముఖ్యం” అన్న గోర్కీ మాటలను ఆయన శిరసా వహించారు. ఒక రచయిత నిబద్ధతకు ఎటువంటి భేషజాలూ లేకుండా మార్పును ఆహ్వానించడం, ఆవిష్కరించడమే నిజమైన కొలమానమని వ్యాఖ్యానించేవారాయన. అందుకే ఆయన సోవియట్ వాస్తవికతలోని చీకటి కోణాలనూ నిష్కర్షగా తన రచనల్లో ఆలోచనాత్మకంగా ప్రతిబింబించారు. యుద్ధం సామాన్యుల జీవితాల్లో రేపే సంఘర్షణ ఆయన రచనల్లో అత్యంత సహజంగా చిత్రీకరించబడుతుంది.

అందుకే కిర్గీజ్ జాతిపితగా పేరు పొందిన ఆయన రచనలను ఆ దేశంలో ప్రతీ కుటుంబం మళ్ళీ మళ్ళీ చదువుతుంది. తన రచనల ద్వారా ఆ దేశానికి గుండె ధైర్యం నూరిపోసారాయన. కళాత్మకమైన దార్శనికతతో ఎంత సాధించవచ్చో, దాని శక్తి సామర్థ్యాలేమిటో ప్రపంచానికి నిరూపించిన రచయిత ఐతమాతోవ్. అందుకే ఆయన రచనలు అందరం చదివితీరాలి.



✿ 15.11.2015 నాటికి మన సంస్థ 97.26,083 పాలసీలపై రూ 10636.27 కోట్ల నూతన వ్యాపారాన్ని VPBY ను మినహాయించి నమోదు చేసింది. గత ఆర్థిక సం॥ ఇదే కాలానికి పోలిస్తే పాలసీలపై 5.12% వృద్ధి నమోదు కాగా, ప్రీమియంలో 23% లోటు గమనార్హం. ఎల్ఐసి 2015-16 బడ్జెట్కు A2B గమనిస్తే పాలసీలలో 32.42% ప్రీమియంలో 34.31% సాధించాము. అంటే రాబోవు 41/2 మాసాలలో లక్షం సాధించాలంటే 2 కోట్ల 2 లక్షల పాలసీలపై రూ॥ 20364 కోట్ల నూతన ప్రీమియాన్ని సేకరించాలి.

✿ 30.10.15 ఏజంట్ల గణాంకాలు గమనిస్తే 1.4.15 నాటికి 11,63,604 గా ఏజంట్లు ఉండగా ఈ మధ్యకాలంలో 67843 మంది నూతనంగా నియమించబడ్డారు. 93105 మంది టెర్మినేటెడ్ ఏజంట్లు రీఇన్స్టేట్ అవ్వగా, 225939 ఏజంట్లు టెర్మినేట్ కాబడ్డారు. దీనితో 30.10.15 నాటికి ఏజంట్ల సంఖ్య 64991 తగ్గి 1098613 కు చేరింది. అంటే దాదాపు 20% ఏజంట్లు టెర్మినేట్ కాబడ్డారు. 2012-13 ఆర్థిక సం॥తో పోలిస్తే ఈ మూడు సంవత్సరాలలో దాదాపు 3 లక్షల 50 వేల మంది ఏజంట్లు తగ్గడం గమనార్హం.

✿ ICICI, Reliance Life కంపెనీలు నిబంధనల ఉల్లంఘనలకు IRDAI తలా పదిలక్షల జరిమానా విధించింది.

గ్లోబల్ అసెట్ మేనేజ్మెంట్ AXA కంపెనీ సర్వేప్రకారం అభివృద్ధి చెందుతున్న దేశాలైన బ్రెజిల్, చైనా, ఇండియా, ఇండోనేషియా తదితర దేశాలతో 2030 కల్లా మహిళల జీవిత బీమా గణనీయంగా 3-4 రెట్లు పెరగనుంది. దీని ద్వారా ఈ 2 లక్షల కోట్ల ప్రీమియం వస్తుందని

అంచనా.

✿ అమెరికా గనుల దిగ్గజ సంస్థ “Augis” 53000 మంది ఉద్యోగులను తొలగిస్తున్నట్లు ప్రకటించింది. Augis ప్రపంచ బొగ్గుగనులలో 5వ అతిపెద్ద సంస్థ ప్రపంచ ప్రఖ్యాత కార్ల కంపెనీ Rolls Royce తమ కంపెనీలోని 2600 పర్మనెంట్ ఉద్యోగులను తొలగించాలని నిర్ణయించింది.

✿ తెలంగాణలో, హెల్త్ వర్కర్స్ (Asha) లు 2 సెప్టెంబర్ నుండి ప్రారంభించిన సమ్మె 85 రోజులు దాటింది. దాదాపు 26000 మంది ఆశావర్కర్స్ నిర్దిష్టమైన బేసిక్ పే, కనీస జీతం 15,000 ఇతర సదుపాయాలు కోరుతూ న్యాయపర దీక్షలు చేస్తుంటే నేటికి దాదాపు 17000 మంది తప్పుడు కేసులు బనాయించబడి అరెస్టయి, బెయిల్ పై విడుదలైనారు. ప్రజాపోరాటాల ఫలితంగా గద్దెనెక్కిన టీఆర్ఎస్ ప్రభుత్వం సమ్మెలు, నిరసనలు రాజద్రోహంగా పరిగణించడం విడ్డూరం.

భగ్గుమంటున్న ధరలు:- ఎగిసిన ద్రవ్యోల్బణం- దేశంలో ఆహారోత్పత్తుల ధరలు భగ్గుమంటున్నాయి. కేంద్ర గణాంకాల శాఖ 12.11.15న విడుదల చేసిన సిపిఐ ప్రకారం అక్టోబర్ మాసంలో రిటైల్ ద్రవ్యోల్బణం సూచీ సిపిఐ 5% ఎగిసి, నాలుగు నెలల గరిష్టానికి చేరింది. దీంతో వరుసగా మూడో మాసంలోనూ ధరల పెరుగుదల చోటు చేసుకున్నాయి. సెప్టెంబర్ లో సిపిఐ 4.4% గా ఉన్నది పప్పుదినుసుల ధరలు ఏకంగా 42.2% పెరుగగా మాంసం, చేపల ధరలు 5.0% తగ్గినట్లు నివేదిక తెలిపింది.

పారిశ్రామికోత్పత్తి పతనం:

దేశ పారిశ్రామికోత్పత్తి పతనం కొనసాగుతుంది. ఈ ఏడాది సెప్టెంబర్ మాసంలో సిపిఐ వృద్ధి 3.6% దిగజారింది

ఆగష్టులో 6.3% ఉంది. మొత్తం 22 రంగాల్లో 11 సూచీలు మాత్రమే సానుకూల వృద్ధిని సాధించాయి. మిగతావి పేలవమైన ప్రదర్శన కనబర్చాయి.

చైనా ఆన్లైన్ విక్రయాలు దిగ్గజ సంస్థ ఆలీబాబా ఒకే రోజు నవంబర్ 11న “సింగిల్స్ డే” “double eleven” ఆఫర్ లో 14.3 బిలియన్ డాలర్ల విలువ చేసే ఉత్పత్తులను విక్రయించింది. Nov11 ఆన్లైన్ షాపింగ్ దినోత్సవంగా మారింది.

✿ లింగ భేదం పోవడానికి ఇంకా 118 ఏండ్లు పట్టొచ్చు. ప్రపంచ ఆర్థిక సంస్థ నిర్వహించిన “ ప్రపంచ లింగ భేదం” నివేదిక ప్రకారం, వృత్తి ఉద్యోగాల్లో మహిళల పట్ల వివక్ష పోవడానికి పురుషులతో సమాన వేతనం అందుకోవడమన్న కల 2133లో సాకారం కానున్నది. ప్రపంచంలోని 145 దేశాలలో విద్య, వైద్యం, ఆర్థిక, రాజకీయ సాధికారిత అనే నాలుగు అంశాల్లో పురుషులతో మహిళలకు సమాన హక్కులు అందుతున్నాయా? అనే అంశంపై సర్వే నిర్వహించబడింది. ప్రపంచదేశాల్లో లింగ భేదంలో భారత్ కు 108 స్థానం దక్కింది. ఐర్లాండ్, నార్వే, ఫిన్లాండ్, స్వీడన్ దేశాలు మొదటి స్థానాల్లో ఉండగా చివరి స్థానాల్లో సిరాయా-143, పాకిస్తాన్- 144, యెమెన్-145 వున్నాయి. వంద మంది మహిళల్లో కేవలం 29 మంది మాత్రమే వృత్తి ఉద్యోగ రంగాల్లోకి ప్రవేశించగలుగుతున్నారు.

✿ ఆఫ్రికాలోని మలావి, మొజాంబిక్, రువాండా, బురుండ్ దేశాల్లో పార్లమెంట్ లో 64% మహిళలున్నారు. గత దశాబ్దకాలంలో విద్యారంగంలో మహిళల పరిస్థితి చాలా మెరుగైంది. 98 దేశాల్లోని వర్సిటీల్లో పురుషులకన్నా అత్యధిక సంఖ్యలో మహిళలున్నారు.



# అపూర్వ విజయం-ఆంగ్లసన్సూక్తి

పాతిక సంవత్సరాలపాటు సైనిక పదఘట్టనలో నలిగిన మయన్మార్‌లో మళ్ళీ ప్రజాస్వామ్యం మొగ్గతొడుగుతోంది. ఆంగ్లసన్సూక్తి నాయకత్వానగల నేషనల్ లీగ్ ఫర్ డెమోక్రసీ పార్టీ ఆధిపత్యం జరిగిన సాధారణ ఎన్నికల్లో ఒక ఆసాధారణ విజయాన్ని స్వంతం చేసుకున్నది. సైన్యం వెన్నుదన్నుతో దేశాన్ని పాలిస్తున్న యూనియన్ సాలిడారిటీ అండ్ డెవలప్‌మెంట్ పార్టీని నేషనల్ లీగ్ ఫర్ డెమోక్రసీ చిత్తుచిత్తుగా ఓడించింది. 1988లో జరిగిన ప్రజల తిరుగుబాటు నుంచి పుట్టిన నేషనల్ లీగ్ ఫర్ డెమోక్రసీ ప్రజాస్వామ్యం కోసం ఉద్యమించి అనేక మార్లు నిర్బంధాలను ఎదుర్కొన్నది. 2011లో సైన్యం కనుసన్నల్లో నడుస్తున్న ప్రభుత్వం ఆంక్షలను కొంతవరకు సడలించినా 2008లో సైనిక పాలకులు రూపొందించిన రాజ్యాంగం ప్రకారం ఆచరణలో అధికారం సైన్యం చేతిలోనే వుంటుంది.

మయన్మార్ పార్లమెంట్‌కు జరిగిన ఎన్నికల్లో 75శాతం సీట్లకు మాత్రమే పోటీ పరిమితమౌతుంది. రాజ్యాంగం ప్రకారం మిగిలిన 25శాతం సీట్లు సైన్యానికి కేటాయిస్తారు. ఎన్నికలు జరిగిన మొత్తం సీట్లలో నేషనల్ లీగ్ ఫర్ డెమోక్రసీ పార్టీకి మూడింట రెండు వంతులు సీట్లు రానట్లయితే దేశలో ఎలాంటి మార్పుకూ అవకాశం వుండదు. ఏ పార్టీకి మెజారిటీ వచ్చినప్పటికీ పార్లమెంటుకు చెందిన ఎగువ, దిగువ సభలతోపాటు సైన్యం అంగీకారంతోనే నూతన అధ్యక్ష ఎన్నిక వుంటుంది. ఈ ప్రక్రియకు సంబంధించిన బేరసారాలు వారాల తరబడి పట్టినా ఆశ్చర్యపోనవసరం లేదు.

ఎన్నికల ఫలితాలను గత నాలుగు రోజులుగా మయన్మార్‌లోని కేంద్ర ఎన్నికల సంఘం విడతలు విడతలుగా విడుదల చేస్తున్నది. ఈ ఫలితాలను బట్టి పాలక

యూనియన్ సాలిడారిటీ అండ్ డెవలప్ మెంట్ పార్టీ ఘోరంగా ఓడిపోయింది. పార్లమెంటులోని ఎగువ సభలోని 168 సీట్లకు, దిగువ సభలో 330 సీట్లకు ( సరిహద్దు ప్రాంతంలో ఘర్షణలు తలెత్తడంతో ఏడు స్థానాలకు ఎన్నికలు జరగలేదు) ఎన్నికలు జరిగాయి. అంటే రెండు సభలకు కలిపి 491 సీట్లకు జరిగిన ఎన్నికల్లో ఇప్పటివరకూ నేషనల్ లీగ్ ఫర్ డెమోక్రసీ పార్టీ ఉభయ సభలలో 291 సీట్లు గెలుచుకోగా, పాలక యూనియన్ సాలిడారిటీ అండ్ డెవలప్‌మెంట్ పార్టీ కేవలం 33 సీట్లను మాత్రమే గెలచుకున్నది. అయితే ఒక అనధికార అంచనా ప్రకారం నేషనల్ లీగ్ ఫర్ డెమోక్రసీ పార్టీ పోటీ జరిగిన మొత్తం సీట్లలో 82 శాతం సీట్లను గెలవబోతున్నది. ఇందుకు సంబంధించిన ఫలితాలు వెలువడటానికి ఇంకా ఒకటి, రెండు రోజులు సమయం పడుతుంది. ఎన్నికల ఫలితాలకే కాకుండా ఈ ఎన్నికలు జరిగిన తీరుకి కూడా చాలా ప్రాధాన్యత వున్నది. దేశవ్యాప్తంగా ఒకేఒక రోజులో శాంతియుతంగా ఈ ఎన్నికలు జరిగాయి. మూడు కోట్లమంది ఓటర్లలో 80శాతం మంది తమ ఓటు హక్కును వినియోగించుకున్నారు.

గత 25 ఏండ్ల కాలంలో వాస్తవంలో స్వేచ్ఛగా జరిగిన ఎన్నికలు ఎన్నికల సంఘం, ఇతర ప్రజా సంఘాల కృషితో ప్రజలు పెద్ద సంఖ్యలో ఓటింగ్‌లో పాల్గొన్నారు. 664 పార్లమెంటు సీట్లకు 90 పార్టీల నుంచి ఆరు వేల మంది పోటీ చేశారు. ఇప్పటివరకు అందిన సమాచారం ప్రకారం మయన్మార్ చరిత్రలో మొట్టమొదటిసారిగా సైన్యం మద్దతు అవసరంలేని ప్రభుత్వం ఏర్పడబోతున్నది. అయితే పార్లమెంటులోని 664 స్థానాలలో 25 శాతం సైన్యంచేత నియంత్రించబడటం, ఆంగ్లసన్ సూక్తి అధ్యక్ష స్థానంలోకి

రాకుండా రాజ్యాంగవరంగా వున్న అడ్డంకులవంటి ప్రతిబంధకాలు వున్నాయి. మయన్మార్ రాజ్యాంగాన్ని అనుసరించి కుటుంబ సభ్యులలో విదేశీ పౌరసత్వం వుంటే ఆ కుటుంబం నుంచి మయన్మార్‌కు అధ్యక్షులు కావటం నిషేధం. సూక్తి భర్త ఆక్స్‌ఫర్డ్ విశ్వవిద్యాలయంలో ప్రొఫెసర్‌గా పనిచేస్తున్నాడు. ఆమె కుమారులిద్దరూ బ్రిటీష్ పౌరులు అయినప్పటికీ దేశమంతటా ఆమెకు మంచి ప్రజాదరణ వుండటం, మయన్మార్‌లో ప్రజాస్వామ్య స్థాపనకు విశ్వవ్యాప్తంగా మద్దతు వుండటంవల్ల సూక్తి నాయకత్వంలో ప్రజాస్వామిక ప్రభుత్వం ఏర్పడటం అనివార్యంగా కనపడుతున్నది. నూతనంగా ఏర్పడుతున్న ప్రభుత్వం ముందు అనేక సవాళ్ళున్నాయి. మయన్మార్ ఆసియాలోని అత్యంత నిరుపేద దేశాలలో ఒకటిగా వున్నది. అక్కడి ప్రభుత్వ పథకాలు కేవలం 3 శాతం ప్రజలకే చేరుతున్నాయి. ఈ దేశంలో అనేక రకాల సాయుధ సంఘర్షణలు జరుగుతున్నాయి. అంతేకాకుండా మతపరమైన ఉద్రిక్తతలకు మయన్మార్ నెలవుగా వున్నది. అక్కడ బుద్ధిస్టు మత మౌఢ్యం హింసకు రోహిన్‌గ్యా ముస్లిం మైనారిటీలు బలవుతున్నారు. ఈఎన్నికల్లో వీరికి ఓటు హక్కులేకుండా చేశారు. అంతిమంగా మయన్మార్ సహజ వనరులపై బడా కార్పొరేషన్ల కన్నుపడింది. మైనింగ్, మాన్యుఫ్యాక్చరింగ్, కన్స్ట్రక్షన్ పరిశ్రమలలో కార్యకలాపాలు పెరగడంతో అడవులు దెబ్బ తింటున్నాయి. అడవులు అత్యంత వేగంగా నాశనమవుతున్న ప్రపంచ దేశాలలో మయన్మార్ మూడవ స్థానంలో వున్నది. ఈ సమస్యలను నూతన ప్రభుత్వం తక్షణమే పరిష్కరించవలసి వుంటుంది. అలాగే భారతదేశం కూడా నిర్లక్ష్యం చేయబడిన తన పొరుగుదేశంతో సంబంధాలను పెంచుకోవలసివుంటుంది. తూర్పుకు మయన్మార్ భారత్‌కు ఏకైక సింహ ద్వారం.



# కార్మికవర్గ అంతర్జాతీయతకు డబ్ల్యుఎఫ్ఐటియు కృషి

పారిస్ లో 1945 అక్టోబర్ 3న స్థాపించబడ్డ ప్రపంచ కార్మిక సమాఖ్య డబ్ల్యుఎఫ్ఐటియు దిగ్విజయంగా 70సంవత్సరాలు పూర్తి చేసుకుంది. కార్మికవర్గ అంతర్జాతీయతకు, ప్రపంచ కార్మికోద్యమ ఐక్యతకు కృషి చేస్తున్న వారు సాధించిన విజయం ఇది. రాజకీయ లేదా కార్మిక సంఘాల అనుబంధాలతో నిమిత్తం లేకుండా కార్మికవర్గ ప్రయోజనాల ఆధారంగా కార్మికులందరినీ ఒకతాటి మీదకు తేవటం డబ్ల్యుఎఫ్ఐటియు విశిష్టత. ఐక్యతకు, నియంతృత్వ వ్యతిరేక ఉమ్మడి పోరాటాలకు, శాంతి స్థాపన కృషికి, వలస ప్రజల విముక్తి పోరాటాలకు మెరుగైన జీవన పరిస్థితుల కోసం జరిగే పోరాటాలకు, దోచుకునే బహుళజాతి కంపెనీలకు, యుద్ధోన్మాదులకు వ్యతిరేకంగా ఎక్కుపెట్టబడ్డ యుద్ధాలకు డబ్ల్యుఎఫ్ఐటియు ప్రతిరూపమని సంస్థాపక మహాసభలో ఎన్నికైన ప్రధానకార్యదర్శి లూయిస్ సైల్లంట్ ప్రకటించారు.

వర్గ సామరస్యాన్ని కోరుకునే శక్తులు 1949 డిసెంబరులో డబ్ల్యుఎఫ్ఐటియు నుండి విడగొట్టుకుని లండన్ స్వతంత్ర కార్మిక సంఘాల అంతర్జాతీయ సమాఖ్యను ఐసిఎఫ్ఐటియును ప్రారంభించాయి. డబ్ల్యుఎఫ్ఐటియు, ఐసిఎఫ్ఐటియుల మధ్య సైద్ధాంతిక విభేదాలున్నాయి. సోషలిస్టు వ్యవస్థతో కూడిన నూతన ప్రపంచాన్ని డబ్ల్యుఎఫ్ఐటియు కోరుతుండగా, పెట్టుబడిదారీ దోపిడీ వ్యవస్థను రక్షించాలన్న కార్యక్రమానికి ఐసిఎఫ్ఐటియు కట్టుబడి ఉంది. అయినప్పటికీ 2006 నవంబర్ లో రెండు సమాఖ్యలూ కలిసి అంతర్జాతీయ ట్రేడ్ యూనియన్లు సమాఖ్య ఐటియుసి ను ఏర్పర్చాయి. ఐటియుసికి విరుద్ధంగా, సామ్రాజ్యవాద పాలకుల సాధనాలైన ప్రపంచ బ్యాంకు, అంతర్జాతీయ ద్రవ్యనిధి సంస్థ, అంతర్జాతీయ వాణిజ్య సంస్థల ప్రజావ్యతిరేక, కార్మికవ్యతిరేక విధానాలపై డబ్ల్యుఎఫ్ఐటియు తీవ్రంగా పోరాడుతుంది.

**అఫ్రికా, ఆసియా, లాటిన్ అమెరికా ప్రజలకు సంఘీభావం**

సామ్రాజ్యవాదానికి వ్యతిరేకంగా పోరాటం డబ్ల్యుఎఫ్ఐటియు సంస్థాపక లక్ష్యం. జాతీయ విముక్తి, మానవ హక్కులు, ట్రేడ్ యూనియన్ హక్కులు, ప్రజానుకూల సమాజ మార్పుల కోసం జరిగే పోరాటాలకు అది కట్టుబడి ఉంది. యుద్ధాన్ని వ్యతిరేకిస్తుంది. శాంతిని కాంక్షిస్తుంది. వలసదేశాల్లో జరగుతున్న విముక్తి పోరాటాలకు సంఘీభావంగా ఉద్యమాలు నడిపింది. అఫ్రికా, లాటిన్ అమెరికా దేశాలకు ప్రాధాన్యతనిచ్చింది. అఫ్రికా, ఆసియా, మధ్యధరా, లాటిన్ అమెరికాలోని అభివృద్ధిచెందుతోన్న దేశాల ప్రజా ఉద్యమాల్లో గణనీయమైన పాత్ర పోషిస్తుంది. అఫ్రికా, మధ్యధరా దేశాల సార్వభౌమత్వ హక్కులపై అమెరికా, దాని మిత్రులైన సామ్రాజ్యవాదశక్తులు చేస్తున్న అమానవీయదాడులను గట్టిగా, బాహుటంగా డబ్ల్యుఎఫ్ఐటియు వ్యతిరేకిస్తున్నది. పాలస్తీనా, అఫ్రికా, అరబ్ దేశాల ప్రయోజనాలను కాపాడేందుకు సంఘీభావ కార్యక్రమాలు చేస్తున్నది. ఫలితంగా ఈ దేశాల్లోని అనేక కార్మిక సంఘాలు డబ్ల్యుఎఫ్ఐటియు లో చేరుతున్నాయి. యూరప్ లో కూడా పెద్ద ఎత్తున సంస్థాగత పరిణామాలు చోటుచేసుకుంటున్న కారణంగా ముఖ్యమైన కార్మిక సమాఖ్యలు కూడా డబ్ల్యుఎఫ్ఐటియులో భాగస్వాములవుతున్నాయి.

**ట్రేడ్ యూనియన్ ఇంటర్నేషనల్స్ (టియుఐ)**

డబ్ల్యుఎఫ్ఐటియు నిర్మాణంలో ట్రేడ్ యూనియన్ ఇంటర్నేషనల్స్ అంతర్భాగంగా ఉన్నాయి. ఇవి వేటికవి విడివిడిగా నిబంధనలను కలిగి ఉన్నప్పటికీ వీటి లక్ష్యాలు డబ్ల్యుఎఫ్ఐటియు లక్ష్యాలకు, విధానాలకు అనుగుణంగా ఉంటాయి. పది పారిశ్రామిక, సర్వీసు రంగాలకు ట్రేడ్ యూనియన్ ఇంటర్నేషనల్స్ ఉన్నాయి.

**ప్రాంతీయ, అంతర్జాతీయ కార్మిక సంఘాల**

**వేదికలకు సహకారం**

సామ్రాజ్యవాదవ్యతిరేక వైఖరి కలిగి ఉన్నందున, అరబ్ ట్రేడ్ యూనియన్ అంతర్జాతీయ సమాఖ్య ఐసిటియు, అఫ్రికా ట్రేడ్ యూనియన్లు ఐక్యతా వేదిక (ఓఐటియుయు), ఆల్ అఫ్రికన్ ట్రేడ్ యూనియన్ ఫెడరేషన్ (ఎఐటియుఎఫ్)లతో డబ్ల్యుఎఫ్ఐటియు స్నేహ, సహకార సంబంధాలను ఏర్పర్చుకుంది. అన్ని చైనా ట్రేడ్ యూనియన్లు సమాఖ్యలతో కూడా సహకార సంబంధాలను ఏర్పర్చుకునేందుకు డబ్ల్యుఎఫ్ఐటియు ప్రాముఖ్యతనిచ్చింది.

**నయా ఉదారవాద విధానాలపై పోరు**

సామ్రాజ్యవాద ప్రపంచీకరణలో భాగంగా పైనాన్స్ పెట్టుబడి రుద్దుతున్న నయా సరళీకరణ విధానాలను వ్యతిరేకిస్తూ డబ్ల్యుఎఫ్ఐటియు అనుబంధ సంఘాలు సమ్మెలతో సహా మిలిటెంట్ పోరాటాలను నిర్వహిస్తున్నాయి. లాటిన్ అమెరికా, ఆసియా, అఫ్రికాలో ప్రారంభమైన పోరాటాలు చివరికి యూరప్, అమెరికాలకు కూడా పాకి కోట్లాది మంది కార్మికులు వీధుల్లోకి వస్తున్నారు. డబ్ల్యుఎఫ్ఐటియు తన సైద్ధాంతిక బలాన్ని అందిస్తూ ఈ పోరాటాలకు నాయకత్వం వహిస్తున్నది.

**ఉన్నత ఆశయాలు**

ఉత్పత్తి సాధనాలను సమాజవరం చేసి, సోషలిస్టు సమాజాన్ని స్థానిస్తేనే కార్మికవర్గంపై దోపిడీ అంతమవుతుందని డబ్ల్యుఎఫ్ఐటియు నమ్ముతుంది. సోషలిస్టు భావాలను సమున్నతంగా నిలబెడుతూ దోపిడీ నుంచి సమాజాన్ని విముక్తి చేయటానికి డబ్ల్యుఎఫ్ఐటియు కట్టుబడి ఉంది. వర్గ సామరస్యం వైపు కార్మిక వర్గాన్ని నడిపించాలనే ప్రయత్నాలను వమ్ము చేస్తోంది. కార్మికవర్గ ప్రయోజనాలకు సమాజ అభివృద్ధికి, మానవాళి ఉన్నత లక్ష్యాలకు కట్టుబడి ఉన్నందునే అంతర్జాతీయ ట్రేడ్ యూనియన్ రంగంలో డబ్ల్యుఎఫ్ఐటియు చెరగని ముద్రవేసింది.



# కరీంనగర్ లో “కా|| సుగుణాకర్ రావు భవన్” శంఖుస్థాపన

కరీంనగర్ యూనియన్ భవనం “కా|| సుగుణాకర్ రావు భవన్” శంఖు స్థాపన కార్యక్రమం 8.11.2015 రోజున కరీంనగర్ లోని కట్టరాంపూర్, భవానినగర్ కాలనీలో అత్యంత వైభవంగా నిర్వహించబడింది. కా||వి.రమేష్, AIEA ప్రధాన కార్యదర్శి భవన నిర్మాణ శిలాఫల కాన్ని కా|| వేణుగోపాల్ రావు, కా|| క్లెమెంట్ దాస్, SCZIEF అధ్యక్ష, ప్రధాన కార్యదర్శుల సమక్షంలో ఆవిష్కరించారు. ఈ శంఖు స్థాపన కార్యక్రమంలో SCZIEF ఉపాధ్యక్షులు కా|| మహబూబ్, సంయుక్త కార్యదర్శి కా|| జయతీర్థ, ఉపకోశాధికారి కా|| రాజేష్ సింగ్, ICEU హైదరాబాద్ కోశాధికారి కా|| శ్రీనివాసన్లు కూడా పాల్గొన్నారు. పట్టణ వార్డు కార్పొరేటర్, బిల్డింగ్ ఇంజనీరు, ఇతర పట్టణ ప్రముఖుల తోపాటు డివిజన్ అన్ని బ్రాంచిల నుండి వచ్చిన ICEU సభ్యులు 200 మంది ఈ కార్యక్రమానికి హాజరైనారు.

ముందుగా, అత్యంత క్లిష్ట ఆర్థిక రాజకీయ పరిస్థితుల నేపథ్యంలో అమోఘమైన వేతన సవరణ సాధించిన AIEA కు కృతజ్ఞతలు తెలుపుతూ, ICEU సభ్యులు కా|| వి.రమేష్, కా|| క్లెమెంట్ దాస్, ఇతర నాయకులకు బాణాసంచాల నడుమ ఘన స్వాగతం పలికారు. కా|| ఎన్. లక్ష్మీకాంతం, ICEU పూర్వ అధ్యక్షులు పుష్పగుచ్ఛంతో కా|| వి.రమేష్ కు స్వాగతం పలకగా, కరీంనగర్ బ్రాంచ్ -1 ఐసిఈయు యూనిట్ వారి అధ్యక్ష, కార్యదర్శులు కా|| సంతోష్, కా|| బుచ్చయ్యల ఆధ్వర్యంలో పూలమాలతో సత్కరించారు. పండుగ వాతావరణంలో కా|| సుగుణాకర్

భవన్” శిలాఫలక ఆవిష్కరణకు కాలనీవాసులు, పాత్రికేయులు అధిక సంఖ్యలో పాల్గొన్నారు. ఈ

సందర్భంగా ఏర్పాటు చేసిన సభకు కరీంనగర్ ఐసిఈయు అధ్యక్షులు కా|| వి.రాజేందర్ అధ్యక్షత వహించారు. ఈ సభలో ప్రసంగిస్తూ, కా|| వి.రమేష్ ఈ రోజు జోన్ లోని తెలుగు రాష్ట్రాలలో మొదటి యూనియన్ భవనం కరీంనగర్ లో కార్యరూపం దాల్చడం మరపురాని ఘట్టమని పేర్కొన్నారు. SCZIEF ప్రథమ ప్రధాన కార్యదర్శి కా|| సుగుణాకర్ రావుగారి పేరుపై నిర్మించబడుతున్న ఈ భవనం మనందరికీ ఎంతో స్ఫూర్తిని, వారి ఆదర్శాలను ముందు తరాలకు అందించే అవకాశాన్ని కల్గిస్తుందని ఆశాభావం వ్యక్తం చేసారు. గత 18 మాసాల బిజెపి పాలనను వివరిస్తూ, ఎన్నికల వాగ్దానాలను పూర్తి విరుద్ధంగా ప్రజా, కార్మిక, పేద వర్గాల వ్యతిరేక విధానాలు నిత్యకృత్యమైనాయని విమర్శించారు. అత్యధిక మెజారిటీతో గెలిపించిన ప్రజలు, మోడి మోసపూరిత వ్యవహారశైలిని త్వరగా అర్థం చేసుకుంటున్నారని తెలిపారు. బీహార్ లో బిజెపి ఓటమి భారత రాజకీయాలలో ఒక మలుపు మార్పు తెచ్చే విధానాలకు నాంది పలుకుతుందని కా|| రమేష్ అభిప్రాయపడ్డారు. సభలో ప్రసంగిస్తూ, SCZIEF ప్రధాన కార్యదర్శి కా|| క్లెమెంట్ దాస్, కా|| సుగుణాకర్ రావు నీడలో ఎదిగిన తమలాంటి వేలాది AIEA కార్యకర్తలకు నేడు పండుగ లాంటి దినమని పేర్కొన్నారు. కా|| సుగుణాకర్ రావుతో తమకు గల ఆత్మీయ అనుబంధాన్ని వారు సభలో గుర్తు చేసారు. అకుంటిత దీక్షతో, మునుపెన్నడు లేని విధంగా 10 వ జోన్ లో మహాసభలు కరీంనగర్ లో నిర్వహించిన ICEU శక్తి సామర్థ్యాలపై AIEA కు మొదటి నుండి సమ్మకముందని అభినందించారు. కరీంనగర్ డివిజన్ లోని

కార్మిక ఉద్యమాలకు కా|| సుగుణాకర్ రావు భవన్ మున్ముందు ఆయువు పట్టుగా ఉంటుందన్న ఆశా భావాన్ని కా|| క్లెమెంట్ దాస్ వ్యక్తపరిచారు. కా|| కె.వేణుగోపాల్ రావు, SCZIEF అధ్యక్షులు మాట్లాడుతూ ICEU కరీంనగర్ సభ్యుల గత 21 సం||ల క్రమశిక్షణ, సంస్థపై నమ్మకం, అభిమానాలకు ఈ భవనం ప్రతీక అని తెలిపారు. యూనియన్ స్వంత భవనం సాకారం చేసుకొనే క్రమంలో సభ్యులందరి కృషి అమూల్యమని అభినందించారు. ఏడాది కాలంలో భవన నిర్మాణం ముగించి, సభ్యులందరిని మరింత చైతన్యవంతం చేసే విధంగా ఈ భవన కార్యకలాపాలు ఉంటాయన్న ఆశా భావాన్ని కా|| వేణుగోపాల్ రావు వ్యక్తం చేసారు. కా|| ఎ.రాంమోహన్ రావు, ఐసిఈయు ప్రధాన కార్యదర్శి మాట్లాడుతూ ఒక గొప్ప అనుభూతి, భావోద్వేగాల నడుమ ఈ భవన శంఖుస్థాపన జరుగుతుందని, దీనికి స్వయాన కా|| వి.రమేష్, AIEA ప్రధాన కార్యదర్శి మరియు SCZIEF నాయకులందరు హాజరై మరింత మధురస్మృతులను కరీంనగర్ కు కల్పించినందుకు ప్రత్యేక కృతజ్ఞతలు తెలియజేశారు. ఈ భవన నిర్మాణ కార్యరూపం దాల్చడంలో ప్రత్యక్ష, పరోక్షంగా ప్రోత్సహించిన కా|| బి. రాజేంద్రకుమార్, ఇతర జోన్ లో నాయకులందరిని, డివిజన్లను కా|| రాంమోహన్ స్మరిస్తూ వందన సమర్పణ చేసారు.

## ఇదీ భాగోతం

నాయకులు ప్రమాణ స్వీకారానికి,  
విదేశాలకు తిరగడానికి కోట్లు ;  
ఆశా, అంగన్ వాడి వర్కర్ల హక్కుల  
డిమాండ్లపై మాత్రం నాయకుల గాట్లు  
జి.అంజన్ బాబు  
కరీంనగర్



## డివిజన్ సమాచార లేఖ

**మచిలీపట్నం డివిజన్:** “ భారత దేశ సంస్కృతి - పరిరక్షణ ” పై సెమినార్ పీపుల్ ఫర్ ఇండియా ఫోరమ్, జన విజ్ఞాన వేదిక - చిలకలూరిపేట యూనిట్స్ ఆధ్వర్యంలో 03.11.15న స్థానిక ఆర్యవైశ్య కళ్యాణ మండపంలో “ భారత సంస్కృతి - పరిరక్షణ ” పై సెమినార్ జరిగింది. ఫోరమ్ చైర్మన్, రిటైర్డ్ ప్రిన్సిపాల్ బి. వీరాంజనేయులు అధ్యక్షత వహించారు. ముఖ్యవక్తగా హాజరైన మాజీ ఎమ్.ఎల్.సి కె.ఎస్.లక్ష్మణరావు ప్రసంగిస్తూ భిన్నత్వం, వైవిధ్యం, సహనం వంటి మౌలిక విలువలు కలిగిన మన దేశ జీవన విధానం ప్రపంచ ఖ్యాతి గడించిందని, అయితే ఇటీవల కాలంలో పెరిగిపోతున్న మతోన్మాద, అసహన ధోరణులు దేశ సమైక్యతకు పెను సవాలుగా మారాయని అన్నారు. చరిత్ర కారులు, కవులు, కళాకారులు, రచయితలు, శాస్త్రవేత్తలతో సహా పౌర సమాజం పెద్దఎత్తున మతపరమైన అసహన వైఖరిని, దాడులను నిరసిస్తూ స్పందిస్తున్నప్పటికీ, ప్రధానమంత్రి నరేంద్రమోడీ మౌనంగా ఉండటం, అరుణ్ జైట్లీ, వెంకయ్యనాయుడు వంటి కేంద్రమంత్రులు తీవ్రమైన ఈ అంశాన్ని ప్రక్కదారి పట్టించడం శ్రేయస్కరం కాదన్నారు. ఈ కార్యక్రమంలో పీపుల్ ఫర్ ఇండియా, గుంటూరు ఫోరమ్ వైస్ చైర్మన్ వి.వి.కే.సురేష్, డా॥ పి.వి.సుబ్బారావు, ప్రజారోగ్య పరిరక్షణ కమిటీ, జిల్లా కన్వీనర్ ఎల్.ఎస్. భారవి, యు.టి. ఎఫ్ జిల్లా అధ్యక్షులు కె.నాగ మల్లేశ్వరరావు, పి.ఎఫ్.ఐ. చిలకలూరిపేట ఫోరమ్ వైస్ చైర్మన్ ఎ.వి.శివయ్య తదితరులు పాల్గొన్నారు.

### “ లౌకిక విలువలకు అనుకూలం బీహార్ ప్రజల తీర్పు ”

**గుంటూరు డివిజన్:** అసహన ధోరణులతో ప్రజల ఐక్యతకు విఘాతం కల్గించే ప్రయత్నాలనే తమ విలక్షణమైన తీర్పు ద్వారా బీహార్ ప్రజానీకం త్రిప్పి కొట్టారని శాసనమండలి మాజీ సభ్యులు కె.ఎఫ్.లక్ష్మణరావు తెలిపారు. గుంటూరు పీపుల్ ఫర్ ఇండియా ఫోరమ్ ఆధ్వర్యంలో 13.11.15న స్థానిక బ్రాడీపేటలోని యు.టి.ఎఫ్ కార్యాలయంలో “ బీహార్ ఎన్నికల - విశ్లేషణ అనే అంశంపై చర్చా వేదిక నిర్వహించబడింది. ఫోరమ్ చైర్మన్ ప్రొఫెసర్ ఎం. వెంకటేశ్వరరావు అధ్యక్షతన జరిగిన ఈ కార్యక్రమంలో లక్ష్మణరావు ముఖ్య వక్తగా పాల్గొని ప్రసంగిస్తూ పలు సంక్షేమ పథకాలు అమలు చేసిన నితీష్ కుమార్ పాలనకు ప్రజలు మరోసారి అవకాశమిచ్చారని తెలియచేస్తూ, అధిక ధరలను నియంత్రించడంలో కేంద్ర ప్రభుత్వ వైఫల్యం బి.జె.పిని దెబ్బ తీసిందని అన్నారు. పైగా ప్రజల ఆహార అలవాట్లతో సహా ప్రతి అంశాన్ని వివాదాప్పుడం చేయడం ద్వారా రాజకీయాలలో మతానికి చోటు కల్పించడం సహించరాని విషయమన్నారు. ఈ కార్యక్రమంలో వి.వి.కే.సురేష్, ఎల్.ఎస్. భారవి, ఎన్.భావన్నారాయణ, కాపు శ్రీనివాస్, కె.జి.రమేష్, ఎకనమిక్స్ రీడర్ ఎ. రాజశేఖర్, వి. ఏడుకొండలు, ఎ.రామారెడ్డి, జి. వెంకటేశ్వరరావు, ఎస్.ఎం.భుజంగరావు తదితరులు పాల్గొన్నారు.

**విశాఖపట్నం:** చోడవరం బ్రాంచి యూనిట్ ఆధ్వర్యంలో ప్రస్తుత రాజకీయ పరిస్థితులు - వేతన సవరణ” అంశంపై ట్రేడ్ యూనియన్ శిక్షణా తరగతులు తేది 08.11.15న నిర్వహించబడ్డాయి. ఈ శిక్షణా తరగతులకు కా॥కామేశ్వరి, విశాఖ డివిజన్ అధ్యక్షులు ప్రిన్సిపల్ గా వ్యవహరించారు. కా॥ వరప్రసాద్ ఐసిఈయు విశాఖ డివిజన్ సంయుక్త కార్యదర్శి కా॥ వరప్రసాద్ గారు “ ప్రస్తుత రాజకీయ పరిస్థితులు ” అనే అంశంపై తరగతులో బోధించారు. డివిజన్ ప్రధాన కార్యదర్శి కా॥ఎన్.రమణాచలం గారు “ వేతన సవరణ ” అంశంపై ప్రసంగిస్తూ ఎటువంటి రాజకీయ, ఆర్థిక ప్రతికూల పరిస్థితులను అధిగమించి అమోఘమైన వేతన సవరణకు ఎఐఐఈఎ మార్గం సుగమం చేసిందో వివరించారు.

## MEETINGS



## REPORT

**విశాఖ డివిజన్:** విశాఖపట్నం పి.ఎఫ్.ఐ, ఉత్తరాంధ్ర అభివృద్ధి వేదిక కలిసి “ బాక్సైట్ తవ్వకాలు - వాతావరణంలో మార్పులు ” అనే అంశంపై చర్చ వేదిక నిర్వహించారు. ఈ వేదికకు పి.ఎఫ్.ఐ, చైర్ పర్సన్ ప్రొఫెసర్ కె.వి.రమణ అధ్యక్షత వహించారు. దాదాపు దశాబ్దకాలంగా బాక్సైట్ తవ్వకాలపై ప్రభుత్వాలు చర్చలు సాగిస్తున్నాయన్నారు. దీనికి వ్యతిరేకంగా గిరిజనులు సమరశీల పోరాటాలను నిర్వహిస్తున్నారు. విశాఖ జిల్లా ప్రజలు, కార్మిక వర్గం ఈ పోరాటానికి మద్దతుగా నిలుస్తున్నారు. కా॥ బి.బి.గణేష్, పి.ఎఫ్.ఐ. కన్వీనర్ మాట్లాడుతూ ఈ తవ్వకాల వల్ల అటవీ సంపదపై ఆధార పడి జీవిస్తున్న లక్షలాదిమంది గిరిజనుల జీవితాలు నాశనం అవుతున్నా ఆంధ్రప్రదేశ్ ప్రభుత్వం పాతపల్లి మండలంలో 1212 హెక్టార్లలో బాక్సైట్ తవ్వకాలకు అనుమతి నిస్తూ జివో జారీ చేసిందని విమర్శించారు. వీటి వలన పర్యావరణానికి నష్టమేకాక అనేక నాణ్యత గల రాజ్ మా, పసుపు, మసాలా ద్రవ్యాల ఉత్పత్తులు దెబ్బ తింటాయి. ఈ రౌండ్ టేబుల్ సమావేశంలో ప్రొ॥కృష్ణారావు, జియాలజి విభాగం, శ్రీ వి.చంద్రశేఖర్, ప్రొ॥ నుబ్రమణ్యం, ఆంధ్రయూనివర్సిటీ, బి.ఎల్.నారాయణ, వైస్ చైర్మన్ పి.ఎఫ్.ఐ. కా॥ కె.సత్య నారాయణ, ఎస్సీ ఎంప్లాయిస్ అసోసి యేషన్, శ్రీ సతీష్ సమత ఎన్.జి.ఓ. ఇతర నగర ప్రముఖులు పాల్గొన్నారు.



# ఐ.సి.ఈ.యు హైదరాబాద్ డివిజన్ 13వ మహిళా సదస్సు

ఐసిఈయు హైదరాబాద్, 13వ మహిళా సదస్సు తేది 14.11.2015న జోనల్ ఆఫీస్ క్యాంటిన్ హాలులో ఆహ్లాదకర వాతావరణంలో జరుపుకోబడింది. డివిజన్ వివిధ బ్రాంచులను ప్రాతినిధ్యం వహిస్తూ 250 పైగా మహిళా సభ్యులు ఈ సదస్సులో పాల్గొన్నారు. కా. బి. జయలక్ష్మి సీఐటియు, తెలంగాణ రాష్ట్ర కార్యదర్శి ముఖ్యవక్తగా పాల్గొన్న ఈ సమావేశంలో కా.కె.వేణుగోపాల్, AIEA ఉపాధ్యక్షులు, కా. మహబూబ్, SCZIEF ఉపాధ్యక్షులు, కా. క్లెమెంట్ దాస్, SCZIEF ప్రధాన కార్యదర్శి, కా. మధుసూదన్ రావు, కోశాధికారిగారు ముఖ్య అతిథులుగా పాల్గొన్నారు. సభలో ప్రారంభోపన్యాసం చేస్తూ కా. జయలక్ష్మి కేంద్రంలో బిజెపి ప్రభుత్వం అవలంబిస్తున్న జాతి వ్యతిరేక కార్మిక వ్యతిరేక విధానాలను ఎండగట్టారు. ప్రభుత్వం చేపడుతున్న కార్మిక చట్ట సవరణలు తీవ్ర పరిణామాలకు దారి తీస్తుందని వివరించారు. ఏ సమాజ అభివృద్ధినా స్త్రీల సంక్షేమం, అభ్యున్నతితో ముడిపడి ఉందని వారు అభిప్రాయ పడ్డారు. పార్లమెంటులో 33% రిజర్వేషన్ రాజకీయ నాయకుల చిత్తశుద్ధి లోపంతో చట్టానికి నోచుకోవడం లేదని ఆవేదన వ్యక్తం చేసారు. ప్రజాపోరాటాల ద్వారా గద్దెనెక్కిన కె.సి.ఆర్ ప్రభుత్వం, ఆశా వర్ధన్ న్యాయవర పోరాటంపై ఉక్కుపాదం మోపుతుందని విమర్శించారు. 74 రోజుల పైబడి సమ్మె చేస్తున్న వీరిపై ప్రభుత్వం తప్పుడు కేసులు బనాయించి దాదాపు 17000 మందిని ఆరెస్టు చేసిందని విమర్శించింది. మహిళా ఉద్యోగులందరూ ఇటువంటి పోరాటాలతో మమేకమై మహిళా సాధికారతకు పూనుకోవాలని కోరారు.

కా. కె. వేణుగోపాల్, AIEA

ఉపాధ్యక్షులు తమదైన శైలిలో సభనుద్దేశించి ప్రసంగించి, సభికులను ఉత్తేజపరిచారు. ప్రతి సంవత్సరం క్రమం తప్పకుండా గత 13 సం॥లుగా మహిళా కమిటీ సదస్సును నిర్వహించడం మంచి పరిణామంగా కా. వేణుగోపాల్ అభిప్రాయపడ్డారు. ఎల్ఐసి ఉద్యోగులందరూ ఓపిక, నమ్మకంతో జాయింట్ ఫోరంను వెన్నంటి నిలిచారని అభినందించారు. ఈ సమిష్టి పోరాటాలు, ఐక్యకార్యాచరణ వల్లనే ఇంత చక్కటి వేతన సవరణ వేతన సవరణ సాధ్యమైందని వివరించారు.

ఈ కార్యాచరణ ఘనత పూర్తిగా AIEA దేనని, మొబిలిటీని AIEA వ్యతిరేకి స్తుందని, రాబోవు రోజుల్లో పెన్షన్ మరో అవకాశానికై పోరాటానికి సిద్ధంగా ఉండాలని కా. వేణుగోపాల్ తెలిపారు. ప్రభుత్వ విధానాల వల్ల పొదుపు తగ్గిపోతున్న నేపథ్యంలో, ఎల్ఐసిని బలోపేతం చేసేందుకు ఉద్యోగులంతా మరింత అంకిత భావంతో పని చేయాలని కోరారు.

సమాజంలో మిగతా వర్గాల కార్మికుల, ప్రజల, ప్రత్యేకంగా స్త్రీ సమస్యలపై మహిళా ఉద్యోగులు అవగాహన పెంచుకొని, వారి సమస్యల పరిష్కారానికి ప్రయత్నించాలని, తద్వారా AIEA ను బలోపేతం చేయాలని మహిళలను కోరారు. ఈ 13వ మహిళా సదస్సులో మట్లాడుతూ, SCZIEF ప్రధాన కార్యదర్శి కా. క్లెమెంట్ దాస్, AIEA అంతిమ ధ్యేయం. దోపిడి, వివక్ష పీడన లేని సమసమాజమేనని తెలిపారు. ఈ దిశలో సమాజం పురోగమించాలంటే స్త్రీలకు సమానత్వం, సాధికారత అత్యంత కీలకం. ఏ ప్రజాస్వామ్య, విప్లవ పోరాటాలు కూడా స్త్రీల భాగస్వామ్యం, చురుకైన పాత్ర లేకుండా సాధ్యపడలేదని, AIEA కూడా మహిళా సభ్యుల క్రియాశీల పాత్ర లేకుండా ఇంతటి ఘనమైన

చరిత్ర కలిగి ఉండేది కాదని అన్నారు. 10వ SCZIEF మహాసభల నిర్వహణలో భాగంగా ICEU జంట నగరాల ప్రప్రథమ మహిళా జాతా రెండురోజుల ప్రదర్శనతో కరీంనగర్ కు చేరిందని, ఈ జాతా దారి పొడవునా విశేష మన్ననలు అందుకుందని అభినందించారు.

ఈ జాతా AIEA స్థాయి సమావేశాల్లో కూడా చర్చకు రావడం జోన్ కు గర్వకారణమని తెలిపారు. మొబిలిటీ లాంటి కొన్ని షరతులపై యాజమాన్యం మెలికలు పెట్టే అవకాశం ఉన్న నేపథ్యంలో AIEA సభ్యులందరూ అప్రమత్తంగా ఉంటూ సంఘ పిలుపులన్ని తూచ తప్పకుండా పాటించాలని సూచించారు. కా. అదీష్ రెడ్డి, ICEU హైదరాబాద్ ప్రధాన కార్యదర్శి సభలో ప్రసంగిస్తూ కళాజాతా స్ఫుతులు ఇప్పటికి ఎంతోపదిలంగా ఉన్నాయని, మన సంస్థను కాపాడుకోవడం AIEA కు ఒక సైద్ధాంతిక నిబద్ధత కాబట్టే నేటికి ఎల్ఐసి పటిష్టంగా ఉందని అభిప్రాయపడ్డారు. హైదరాబాద్ డివిజన్ లో మహిళలు సంఘ బాధ్యతలు నిర్వహించడంలో క్రియాశీలంగా ఉన్నారని, ఇదే ఒరవడి మహిళా కమిటీల పనితీరులో కూడా రాబోవు రోజుల్లో విస్పష్టమవుతుందని కా. అదీష్ ఆశాభావం వ్యక్తపరిచారు. సదస్సు కింది సభ్యులను ఏకగ్రీవంగా ఎన్నుకున్నారు.

కన్వీనర్: ఎమ్. విజయలక్ష్మి (డిడి) కో-కన్వీనర్లు: కా. బి. సంధ్యా రాణి (జెడ్ ఓ); కా. సి. విజయ జ్యోతి (డిఓ) మీడియా రెస్పాన్స్ కమిటీలో కా. పి. సుజాత, ఇన్ చార్జ్; కా. ఆర్. పద్మజరాణి, కా. జె. వి. ఆర్. ఎస్. నిర్మల, కా. జాన్సీ సభ్యులుగా ఎన్నుకోబడ్డారు. 13 తీర్మానాలు ఆమోదించిన సదస్సు కా. వి. విజయజ్యోతి వందన సమర్పణతో ముగిసింది.



❖. నాదేశం ప్రాన్స్ నేనుగడేది పారిస్లో అయినా నేను ఈ సందర్భంలో నా ఫేస్బుక్ ప్రొఫైల్గా నాదేశ జాతీయ పతాకాన్ని వుంచడం లేదు. ఎందుకంటే ఒక్క పారిస్ దాడికే ఇలా స్పందించడం సబబు కాదు. అలాకాకుండా ప్రపంచంలో ఎక్కడ బాంబు దాడి జరిగినా నేను నా ప్రొఫైల్ మార్చే ట్లయితే, నేను అది రోజూ మార్చాలి, రోజులో చాలాసార్లు మార్చాలి. నా మనసుకు ప్రపంచమంతా ఒక్కటే. దానికి సరిహద్దులు లేవు. ఆధిపత్యాలు తెలీవు. మతం, దురహంకారం, లాభం-వీటిలో దేనికోసమైనా, దేనికారణంగానైనా-పోయే ప్రతి ప్రాణమూ నా దృష్టిలో చాలా విలువైనది. యుద్ధోన్మాదులు కోరుకునే, “మనం-వాళ్ళు” మనస్తత్వం మనకొద్దు.

- Charlotte Farhan, చీఫ్ ఎడిటర్, “Art Saves Lives International” పత్రిక

❖. పారిస్లో జరిగింది దిగ్భ్రాంతి కలిగించిన ఘోరకలే అయినప్పటికీ అనూహ్యమైంది కాదు. అగ్రవాదానికి, ఉగ్రవాదానికి మధ్య దశాబ్దాలుగా జరుగుతున్న నెత్తుబిక్రిడలో ఇది తాజా పరిణామం. ఐఎస్ఐఎస్కు ఇప్పుడొక రాజ్యం, ఆదాయ వనరు, ఒక సైన్యం, మధ్య ఆసియాలో-ఐరోపాలో- భారత ఉపఖండంలో ఉగ్రవాద సానుభూతిపరులూ, మతోన్మాదాన్ని యువత మస్తిష్కంలోకి ఎక్కించే తీవ్రభావ జాలం వున్నాయి. ఇందుకు ఎవరిని నిందించాలి? తాలి బాన్సూ సృష్టించింది ఎవరు? ఏ ప్రయోజనాలు ఆశించి అరబ్ దేశాలలో తిరుగు బాట్లను ప్రోత్సహించారు? అగ్రదేశాల ఆధిపత్య వాదమే ఉగ్రవాదాన్ని పెంచిపో పిస్తున్నది.

-కె. రామచంద్రమూర్తి, సాక్షి సంపాదకీయంలో

❖. బీహార్లో దారుణమైన ఎన్నికల ఫలితాలొచ్చాయి. గోమాంసం తిన్నాడన్న నెపంపై ఒక ముస్లిం యువకుడిని చంపేశారు. మోడీ పాలనాకాలంలోనే గుజరాత్లో మైనార్టీల ఊచకోత జరిగింది.

ఇవేవీ బ్రిటన్ ప్రధాని కామరూన్పై ప్రభావం చూపలేదు. ఆయన మోడీకి పెద్ద ఎత్తున స్వాగత సత్కారాలు ఏర్పాటు చేశారు. ఎందుకంటే బ్రిటన్లో వున్న భారతీయ ఓటర్లను లేబర్ పార్టీ ప్రభావం నుంచి తప్పించి తన కన్జర్వేటివ్ పార్టీవైపునకు ఆకర్షించడమే ఆయన లక్ష్యం కావచ్చు.

-గార్డിയన్ పత్రిక సంపాదకీయం, 13.11.2015

❖. డైలీ వేజస్ లేదా వర్క్ ఛార్జ్డ్ పద్ధతిలో 1.1.2004 కు ముందునుండి పనిచేస్తూ, ఆ తర్వాత రిటైర్ అయినవారికి కూడా పాత పెన్షన్ పథకమే వర్తిస్తుంది.

- సుప్రీం కోర్టు తీర్పు

❖. సుంకాలు, సర్చార్జీల వంటి చెడు సాంప్రదాయాలకు ప్రభుత్వాలు స్వస్తి చెప్పాలి. రెవెన్యూ శాఖ ఆరు రకాల సుంకాలతో ప్రజల్ని పీడిస్తోంది. మిగతా శాఖలు కూడా దానికి ఏ మాత్రం తీసిపోవడం లేదు. జవాబుదారీతనం అవసరంలేని ఖాతాలు ఇవి. అందుకే వీటిపట్ల ప్రభుత్వాలకు మక్కువ ఎక్కువ. నిర్దష్టమైన ప్రయోజనం కోసం వీటిని విధించి ఆ అవసరం నెరవేరినా కూడా వాటిని కొనసాగించవచ్చు. రోడ్ సెస్కు దశాబ్దంనర దాటింది. ఎడ్యుకేషన్ సెస్ ఇటీవలే దశాబ్దం పూర్తిచేసుకుంది. ప్రతి యేటా ఒక్కొక్కదాని నుండి పాతికవేల కోట్లు సమకూరుతున్నారోడ్డమీద కానీ, చదువుల మీదకానీ వాటి ప్రభావం కనిపించదు. ఇకపై స్వచ్ఛభారత్ సెస్ కూడా అంతే.

- ఆంధ్రజ్యోతి సంపాదకీయం

❖. మహత్తరమైన లక్ష్యాలలతో ప్రారంభమైన బంగారుతల్లి చట్టం అమలుకు తెలంగాణ ప్రభుత్వం నిధులు కేటాయించలేదు. అంతేకాకుండా ఈ చట్టాన్ని రద్దుచేసే ఉద్దేశం వున్నట్లు వార్తలొచ్చాయి. ఇటువంటి ఆలోచన విరమించుకోవాలి. ఆడపిల్లపుట్టుకే భారంగా మారిన నేటి సమాజంలో పిండదశలోనే ఆడపిల్లను చిదిమేయడం, వివక్షత చూపడం, ఆడశిశు

సంకలనం:  
రఘునాథరెడ్డి,  
కడప,  
9704621122

VOICES &  
VIEWS

వుల హత్యలు చేయడం, నిరక్షరాస్యత-వరకట్నం తదితర సామాజిక సమస్యలు తీవ్రంగా ఉన్న నేపథ్యంలో వాటిని నివారించి భద్రత కల్పించే ‘బంగారుతల్లి’ని రద్దుచేసే ఆలోచన సరైనదికాదు.

- తమ్మినేని వీరభద్రం, సిపిఎం తెలంగాణా రాష్ట్ర కార్యదర్శి

❖. 1948 జనవరి 30న నిరాయుధుడూ వృద్ధుడూ అయిన గాంధీని నాథూరామ్ గాడ్సే (ఆర్ఎస్ఎస్) చంపేశాడు. ఇప్పుడూ అలాగే నిరాయుధులైన వృద్ధులైన ధభోల్కర్, పన్నరే, కుల్బుర్గీలను హత్యచేశారు. ఒక బాధ్యతగా వివిధ రంగాల్లోని ప్రముఖులు ఈ హత్యలను ఖండిస్తున్నారు. దీనిని ఒక “పేపర్ తిరుగుబాటు”గా చిత్రించడం హాస్యాస్పదం. మోడీ ప్రధానిగా ఉన్నప్పుడే వీళ్ళు ఇలా స్పందిస్తున్నారని నిందించడం కూడా అర్థంలేనిది. ఇలా నిందలకు దిగుతున్న సంఘపరివార్ శక్తులనేమో “హాట్ హెడ్స్”గా, మోడీ-అమిత్ షాలనేమో “కూల్ హెడ్స్”గా భావించడం అమాయకత్వం. వీళ్లంతా ఒకే తాను ముక్కలే.

- పి. సాయి నాథ్, ప్రఖ్యాత పాత్రికేయులు

❖. అవార్డు వాపసీ అనేది ఇప్పుడు దేశంలో ఒక ఫ్యాషన్ అయింది. బిజెపి మతపరంగా చేస్తున్న వ్యాఖ్యల్ని ఖండించి వారిని సన్మార్గంలో పెట్టడానికి ప్రయత్నించాల్సిన లౌకికవాదులు అనబడే మేధావులు అంతే ఉన్నాడంగా వ్యవహరిస్తున్నారు. ఫలితంగా ముస్లింలలో అభద్రతా బీజాలు నాటారు. ఈ మొత్తం వ్యవహారంలో బిజెపి, సంఘ పరివార్ ప్రధాన నిందితులు కాగా, లౌకిక వాదం పేరిట అతిగా స్పందిస్తున్న మేధావులు సహనిందితులుగా మారుతున్నారు.

-వి.రాధాకృష్ణ, ఆంధ్రజ్యోతి ‘ఉలుకు పలుకు’ వ్యాసంలో





నెల్లూరు వరద సహాయక చర్యల్లో ఐసిఈయు నెల్లూరు ప్రధాన కార్యదర్శి కా॥ నగేష్



నెల్లూరు వరద సహాయక చర్యల్లో ఐసిఈయు సభ్యులు



నెల్లూరు వరద సహాయక శిబిరంలో ఐసిఈయు నెల్లూరు బృందం




సిఐటియు అధ్వర్యంలో వరద సహాయక చర్యల్లో ఐసిఈయు



విశాఖ చోడవరం బ్రాంచ్లో ట్రేడ్ యూనియన్ శిక్షణా తరగతుల్లో వైజాగ్ ఐసిఈయు అధ్యక్షురాలు కా॥కామేశ్వరి



విశాఖ చోడవరం బ్రాంచ్లో ట్రేడ్ యూనియన్ శిక్షణా తరగతుల్లో వైజాగ్ డివిజన్ ప్రధాన కార్యదర్శి కా॥రమణచలం



ఆర్బిఐ మాస్ క్యాజ్యువల్ లీవ్ కార్యక్రమంలో కా॥ జి.తిరుపతయ్య అధ్యక్షులు హైదరాబాద్



హైదరాబాద్ 13వ మహిళా సదస్సులో ప్రసంగిస్తున్న ఎస్సిజెడ్ఐఐఈఎఫ్ ప్రధానకార్యదర్శి కా॥ క్లెమెంట్ దాస్



విజయవాడలో కా॥ కె.వేణుగోపాల్, ఎఐఐఈఎ కు సన్మానం



*With Best Compliments From*



# HYDERABAD INSURANCE INSTITUTE

(Established on 15th Nov. 1956)

C/o LIC OF INDIA, S.C. ZONAL OFFICE, JEEVAN BHAGYA  
HYDERABAD 500063

Telephone: 23237465



MANAGEMENT COMMITTEE





మహానుభావుడు  
పుస్తకాల పరిశీలనావట్టిక

పుస్తకం సంఖ్య	KLVOIA 567
పుస్తకం పేరు	కాళిదాస మౌనీ
తారీఖు	08-08-23
ముందు లభి	Yes
వెనుక లభి	Yes
మొత్తం పేజీలు	21
పెద్ద పైజా పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Ch. Manjula
పేజీలు విడదీసినది	Manjula
ప్యాప్ చేసినది	Mounika
పరిష్కరణ చేసినది	AMRUTHA
పేజీలు పరిశీలించినది	
లైండింగు చేసినది	
ప్యాకింగు చేసినది	
ప్యాప్ చెయ్యబడినది	
తప్పులు	NO
పరిస్థితి	GOOD